


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 


наша 


слова 








12 кастрычніка 2003 года ў Менску прайшоў “ІІІ з'езд 


12 кастрычніка ў 
Менску прайшоў УІІІ з'езд 
Грамадскага аб'яднання 
“Таварыства беларускай 
мовы імя Францішка Скары- 
ны”. Паводле дакладу Ман- 
датнай камісіі на з'ездзе 
прысутнічала 146 дэлегатаў 
ад 45 рэгіянальных арга- 
нізацый, 82,5 Уе ад вылу- 
чаных. На з'ездзе прысут- 
нічалі шматлікія госці, прад- 
стаўнікі дыпламатычнага 
корпусу, прэса. 

З'езд заслухаў спра- 
ваздачны даклад Старшыні 
ТБМ Алега Трусава, наме- 
снікаў Старшыні Людмілы 
Дзіцэвіч, Алены Анісім, Сяр- 
жука Кручкова,намесніка 
старшыні Рэвізій най камісіі 
Міколы Лавіцкага, і рэдак- 
тара газеты “Наша слова” 
Станіслава Судніка. 

Былі заслуханы пры- 


ГА “ТБМ імя Францішка Скарыны” 


зацікаўленае і грунтоўнае 
абмеркаванне праблем мо- 


вітанні да з'езду, адбылося вы і дзейнасці ТБМ. Пры 


гэтым дзейнасць Таварыст- 
ва за справаздачны перыяд 











Менск. Восень. Міцкевіч. 


4 кастрычніка ў Мен- 
ску ў скверы на скрыжа- 
ванні вуліц Няміга і Рама- 
наўская Слабада, непадалёк 
Пішчалаўскага замка (тур- 
ма на Валадарскага) адкры- 
лі помнік Адаму Міцкевічу 
работы скульптара Застніц- 
кага. 

На ўрачыстым ад- 
крыцці помніка вялікаму 
паэту прысутнічалі маршал 
Сената Рэспублікі Польшча 


Лангін Пастусяк, польскі 
пасол у Беларусі Тадэвуш 
Паўляк, старшыня Савета 
Рэспублікі Нацыянальнага 
сходу Генадзь Навіцкі, стар- 
шыня Менскага гарадскога 
Савета дэпутатаў Уладзі- 
мір Папкоўскі, іншыя афі- 
цыйныя асобы. 
Выступаючы на цы- 
рымоніі адкрыцця помніка, 
Лангін Пастусяк падкрэс- 
ліў, што “Адам Міцкевіч 





быў найвялікшым еўрапей- 
цам, помнік якому павінен 
нагадваць беларускаму і 
польскаму народам аб іх 
адзінстве і братэрстве, аб іх 
вялікім мінулым”. Пасол 
Польшчы ў Беларусі Та- 
дэвуш Паўляк дадаў, што з 
сённяшняга дня Менск ро- 
біцца больш блізкім па духу 
Варшаве, а таксама яшчэ 
больш чым 40 гарадам све- 
ту, дзе стаяць помнікі паэту. 





была прызнаная станоўчай. 

З'езд абраў новае кі- 
раўніцтва ТБМ і прыняў 
шэраг выніковых дакумен- 
таў. 

Старшынём ТБМ на 
новы тэрмін абраны Алег 
Трусаў, першым намеснікам 
- Людміла Дзіцэвіч, намес- 
нікамі - Сяржук Кручкоў і 
Алена Анісім. Абраны новы 
склад Рады і Рэвізійнай камі- 
сіі. Старшынём Рэвізійнай 
камісіі абраны Мікола Ла- 
віцкі. 

З'езд абраў рэдакта- 
рам газеты “Наша слова” на 
новы тэрмін Станіслава 
Судніка. 

Закончыўся з'езд гім- 
нам “Магутны Божа”. 

Пасля з'езду адбыло- 
ся паседжанне новай Рады, 
на якім былі зацверджны 
Сакратарыят і Рэдкалегія 
газеты “Наша слова”. 


ЫЯ 





Рада 
ГА “ТБМ імя Ф. Скарыны”, 


абраная на УШ з'ездзе ТБМ 
12 кастрычніка 2003 г. 


Аксак Валянціна 
Анісім Алена 

Арлоў Уладзімір 
Багданкевіч Святлана 
Баршчэўскі Лявон 
Бураўкін Генадзь 
Вячорка Вінцук 
Гарэцкі Радзім 

9. Гілевіч Ніл 

10. Грыцкевіч Анатоль 
ІІ. Гуркоў Сяргей 


вк 


со а е, уа 


12. Дзіцэвіч Людміла 
15. Завальнюк Уладзіслаў 
14. Запрудскі Сяргей 
[5. Зуёнак Васіль 

16. Іпатава Вольга 
17. Колас Уладзімір 
[8. Краўчанка Пётр 
19. Кручкоў Сяргей 
20. Кузьміч Вольга 
21]. Мазынскі Валер 
22. Майсеня Людміла 
23. Мальдзіс Адам 
24. Марачкіна Ірына 
25. Палсцюк Валеры 
26. Санько Зміцер 

27. Содаль Уладзімір 


28. 
29. 
30. 
31. 
32. 
33. 
34. 
35. 
36. 
37. 
38. 


39. 
40. 
4]. 
42. 
45. 
44. 
45. 
46. 
47. 
458. 
49. 
50. 
51. 
52. 
53. 
54. 


Трусаў Алег 
Цыхун Генадзь 
Чэчат Алесь 
Банкевіч Генадзь 
Іванова Бярнарда 
Лапіцкі Аляксей 
Трубач Таццяна 
Мацкевіч Васіль 
Сырыца Віктар 
Бабіч Юры 
Гаравы Леанід 


Гарановіч Віталь 
Камароўскі Мікалай 
Навумчык Іосіф 
Ролік Міхаіл 
Рымша Алесь 

Сом Алена 
Місцюкевіч Алесь 
Маркевіч Мікола 
Пяткевіч Аляксей 
Суднік Станіслаў 
Трафімчык Таццяна 
Бароўскі Анатоль 
Піскун Людміла 
Барэль Таццяна 
Булавацкі Міхась 
Лебедзева Наталля 


Рэвізійная камісія 
ГА “ТБМ імя Ф. Скарыны”, 


абраная на УІ з'ездзе ТБМ 12 кастрычніка 


2003 г. 


І. Бордак Уладзімір 
2. Галай Арказь 
3. Качаноўская Наталля 


4. Лавіцкі Мікола 
5. Ялугін Эрнест 


У зале з'езду. На пярэднім плапс Вінцук Вячорка, Янка Брыль, Радзім Гарэцкі Лідзія 


Савік, Ніл Гілевіч 

Ле 38 (625) 


15 КАСТРЫЧНІКА 2003 г. 


нацца 


Справаздачны даклад УП з'езду ТБМ 


старшыні ГА “ТБМ імя Францішка Скарыны” Алега Трусава 


Паважаныя дэлега- 
ты і госці з'езду! 

Вітаю вас у сценах 
гэтага гістарычнага будын- 
ка, дзе пануе беларуская 
мова і гучыць духоўны гімн 
беларусаў свету “Магутны 
Божа”. Напачатку некалькі 
слоў пра абсягі Таварыства. 
Дзякуючы Міністэрству 
юстыцыі, мы ўпершыню 
маем дакладныя лічбы па 
ўсіх рэгіянальных структу- 
рах ТБМ. Па стану на пер- 
шага кастрычніка ў шэра- 
гах ТБМ налічваецца 7 ты- 
сяч грамадзян Беларусі і 
каля 300 замежных грама- 
дзян. Зараз на тэрыторыі 
Беларусі дзейнічае 109 рэ- 
гіянальных арганізацый, 
прычым 62 з іх стаяць на 
дзяржаўным уліку ў мясцо- 
вых органах улады. Суполкі 
ТБМ існуюць у Літве, Лат- 
віі, Расіі, Украіне, Польшчы, 
Германіі, ЗША, Англіі, Ка- 
надзе і іншых краінах свету. 
Сакратарыят выдаў 1656 
Пасведчанняў сябра ТБМ. 

Зараз наша аргані- 
зацыя ўваходзіць у дзесятку 
самых вядомых недзяржаў- 
ных арганізацый Беларусі і 
наша дзейнасць шырока 


асвятляецца ў айчынных і 
замежных сродках масавай 
інфармацыі. Мы маем доб- 
рыя міжнародныя кантакты 
з адпаведнымі арганізацы- 
ямі Украіны, Польшы і ін- 
шых краін. Мы ператвары- 
ліся ў праваабарончую ар- 
ганізацыю, што бароніць 
лінгвістычныя правы нашых 
грамадзян, іх неад'емныя 
правы размаўляць і кары- 
стацца беларускай мовай у 
розных сферах свайго жыц- 
ця і працы. 

Адначасова акты- 
візавалася і наша культур- 
на-асветніцкая дзейнасць. 
Гэта розныя вечарыны, ме- 
сячнікі, семінары, сустрэчы 
з пісменнікамі, конкурсы, 
выдавецкая дзейнасць. 
Больш падрабязна аб гэтым 
распавядзе сп. Дзіцэвіч. 

Трэці кірунак нашай 
дзейнасці -- гэта беларус- 
кае кампутарнае забеспя- 
чэнне, змаганне за пашы- 
рэнне беларускай мовы ў 
СМІ, у тым ліку ў Інтэр- 
нэце, а таксама распрацоў- 
ка канцэпцыі міжнароднага 
спадарожнікавага беларус- 
кага тэлеканала. Інфарма- 
цыю на гэтую тэму давядзе 
да прысутных Сяржук Кру- 
чкоў. 

Актыўна працавала 
і наша прэса. 25 сакавіка 
2002 года была зарэгіст- 
равана другая ўсебеларус- 
кая газета ГБМ “Новы 
Час”, якую ўзначаліла Але- 
на Анісім. Сёння ў нас будзе 
магчымасць паслухаць яе 
справаздачу, а таксама вы- 
ступ галоўнага рэдактара 
“Нашага слова” Станіслава 
Судніка. Маючы дзве газе- 
ты, а таксама некалькі рэгія- 


нальных бюлетэняў можна 
паспяхова весці культурна- 
асветніцкую работу. 
Назіраецца пашы- 
рэнне структур ТБМ у рэгі- 
ёнах Беларусі. За апошнія 
два гады стварыліся новыя 
суполкі ТБМ у Драгічын- 
скім, Берасцейскім, Вора- 
наўскім, Шумілінскім, Шчу- 
чынскім, Іўеўскім, Бераста- 
віцкім, Докшыцкім, Дубро- 
венскім і Менскім раёнах. 
Аднак шмат яшчэ ёсць раё- 
наў на Магілёўшчыне, Бе- 
расцейшчыне і Гомельшчы- 
не, дзе адсутнічаюць нашыя 
структуры, а тыя што ёсць 
знаходзяцца ў стане закрыц- 
ця. Такая сітуацыя склалася 
ў Касцюковіцкім, Калінка- 
віцкім і Крычаўскім раёнах. 
Практычна не працуе Бе- 
расцейская абласная арга- 
нізацыя і мы вырашылі раз- 
гледзець гэтае пытанне на 
канферэнцыі дэлегатаў з 
Берасцейскай вобласці, 
якая адбудзецца сёння, пад- 
час абеду. Далёка не ўсе 
нашыя структуры здалі ся- 
броўскія складкі яшчэ за 
мінулы год, не кажучы ўжо 
пра сёлетні гадавы ўнёсак. 
За справаздачны пе- 


рыяд кіраўніцтвам праве- 
дзены 6 пасяджэнняў Рэспу- 
бліканскай Рады і 33 сакра- 
тарыятаў. Пра фінансавыя 
справы ТБМ вы пачуеце ў 
дакладзе Рэвізійнай камісіі. 

За апошні час рабо- 
чая група дапрацавала 
тэкст Стратэгіі развіцця 
беларускай мовы, прыняты 
на мінулым з'ездзе. Дазволь- 
це выказаць шчырую падзя- 
ку сп. сп. Сымону Барысу і 
Вользе Кузьміч, якія давялі 
гэтыя тэксты да працоўна- 
га стану і падрыхтавалі яго 
да друку. Сёння кіраўнікі 
абласных структур ТБМ 
атрымаюць дыскеты з тэкс- 
тамі Стратэгіі для штодзён- 
най працы. 

Галоўным кірункам 
дзейнасці арганізацыі з'яў- 
ляецца пашырэнне сферы 
ўжытку беларускай мовы, 
праца па наданні ёй рэаль- 
нага статусу дзяржаўнай. 

У 2002 годзе прапа- 
новы ТБМ былі ўлічаны пры 
падрыхтоўцы новай рэдак- 
цыі закона “Аб адукацыі ў 
Рэспубліцы Беларусь”. Дзя- 
куючы гэтаму, у артыкуле 
5 Закона запісана, што “дзя- 
ржава гарантуе грамадзя- 
нам права выбару мовы 
навучання і выхавання і 
стварае адпаведныя ўмовы 
для рэалізацыі гэтага права. 
Навучанню беларускай мо- 
ве, выданню літаратуры і 
вучэбных дапаможнікаў на 
беларускай мове аказва- 
ецца дзяржаўная падтрым- 
ка”. А паводле артыкула 32 
“Сістэма вышэйшай адука- 
цыі забяспечвае грамадзя- 
нам магчымасць навучання 
на адной з дзяржаўных моў 
Рэспублікі Беларусь шляхам 


(травень2001-лістапад 2003 гг.) 





стварэння ў ВНУ беларус- 
камоўных і рускамоўных 
груп (плыняў)”. Такая за- 


канадаўчая база стала доб- 
рым грунтам у нашай працы 
па пашырэнні беларуска- 
моўная адукацыйнай прас- 
торы. Мы звярнуліся ва ўсе 
аддзелы адукацыі краіны, 
вышэйшыя навучальныя 
ўстановы з пытаннямі аб 
тым, як выконваецца імі 
існае заканадаўства. Як 
вынік - адкрыццёз І верасня 
2002 года беларускамоўнай 
гімназіі на базе 23 СШ, 
спроба адкрыцця беларус- 
камоўнага класа ў Магі- 
лёўскай нацыянальнай гім- 
назіі, стварэнне студэнцкай 
беларускамоўнай групы ў 
Менскім медыцынскім ін- 
стытуце. 

Звяртаем Вашую 
ўвагу і на тое, што ў пера- 
важнай большасці беларус- 
камоўных школ не вытры- 
мліваецца моўны рэжым. 
Частка прадметаў (а часам 
пераважная большасць іх), 
нават у вясковых школах, 
выкладаецца не на бела- 
рускай мове. У гарадской 
мясцовасці працуе толькі 51 
беларускамоўная школа (з 
іх 7 у Менску). У 118 раён- 
ных цэнтрах Беларусі ўсяго 
44 школы з беларускай мо- 
вай навучання. Гэта свед- 
чыць пра тое, што ў боль- 
шасці гарадоў краіны не 
забяспечваецца канстыту- 
цыйнае права выбару мовы 
навучання і выхавання (ар- 
тыкул 50 Канстытуцыі). 
Дэклараваная ўпраўленнямі 
адукацыі гатоўнасць наву- 
чаць дзяцей па-беларуску ў 
рускамоўных школах - на 
практыцы пусты гук. 

Варта адзначыць, 
што прынятая 27 жніўня 
2001 г. Пастанова Ле 48 


Міністэрства адукацыі пад 
назовам “Праграма дадат- 
ковых мер па пашырэнні 


сферы выкарыстання бела- 
рускай мовы Ў сістэме аду- 
кацыі” практычна не вы- 
конваецца. Упэўнены, што 
гэтая Пастанова прымалася 
папярэднім кіраўніцтвам 
Міністэрства невыпадкова. 
Яе з'яўленне было выклі- 
кана зніжэннем колькасці 
вучняў, якія навучаліся па- 
беларуску, з З0Ўў6 у 1999/ 
2000 навучальным годзе да 
2996 у 2000/200І г. Згодна з 
класіфікацыяй ЮНЭСКА 
лічыцца, што калі на роднай 
мове гаворыць менш за 3079 
дзяцей і моладзі, то мова 
знаходзіцца пад пагрозай 
знікнення. Сёлета зніжэнне 
колькасці дзяцей, якія наву- 
чаюцца па-беларуску, да- 
сягнула рэкордна нізкай 
адзнакі - 26 ЗУ. 

У 2002 годзе не зма- 
глі працягнуць адукацыю на 
беларускай мове 23276 вы- 
пускнікоў беларускамоў- 
ных школ (27, Іо адагульнай 
колькасці выпускнікоў). 
Сёлета адбыўся самы вялікі 
беларускамоўны выпуск - 
24688 вучняў, гэта 28,2 ад 
агульнай колькасці выпу- 
скнікоў, для якіх сапраўдная 
беларускамоўная адукацыя 
на гэтым закончыцца. А 
Міністэрства адукацыі, яго 
галоўнае ўпраўленне вы- 
шэйшай і сярэдняй адука- 
цыі, рэктары ВНУ не спяша- 
юцца выконваць артыкул У 
вышэйзгаданай Пастановы. 

Таварыства пастаян- 
на патрабуе ад уладных 
структур пашырэння бела- 
рускамоўнага вяшчання на 
радыё і тэлебачанні, дапа- 
магае грамадзянам краіны 
адстаяць свае канстыту- 
цыйныя правы на атрыман- 


не адукацыі ў роднай мове, 
імгненна рэагуе на самыя 
розныя праявы вынішчэння 
і дыскрымінацыі роднага 
слова. З нагоды закрыцця на 
радыё беларускамоўнай 
перадачы “Голас душы” з 
Чырвонага касцёла, адмены 
ў школах экзамена па бе- 
ларускай літаратуры, пера- 
следу Саюза беларускіх 
пісьменнікаў і шмат іншага 
- былі прынятыя адпавед- 
ныя заявы, звароты, заклікі. 
Дзякуючы актыўнасці сяб- 
роў ТБМ, за кароткі час ў 
аўтаматызаваную службу 
(088) дакладнага часу па 
Менску была вернута бела- 
руская мова. Зараз мы мо- 
жам пачуць і прагноз на- 
двор'я па-беларуску, калі 
набярэм адпаведны нумар 
тэлефона. Мелі станоўчы 
вынік нашы лісты кіраў- 
ніцтву Польшчы аб заха- 
ванні беларускай службы 
“Радыё Палонія”. Актыўна 
працуе і бібліятэка ТБМ, 


якая мае звыш 1500 адзінак 


беларускіх кніг, з іх каля 150 
кніг рарытэтныя, бо былі 
надрукаваны ў 1900-1930 гг. 
Каля 220 адзінак з кніга- 
збору бібліятэкі ГБМ маюць 


дароўныя подпісы і аўто- 
графы ранейшых ды сучас- 
ных аўтараў. 

Сёння дарэчы ўзга- 
даць і нашых сталых сяб- 
роў-дабрадзеяў, якія пад- 
трымліваюць ТБМ матэры- 
яльна і запрошаны на з'езд у 
якасці дэлегатаў і гасцей. 
Гэта Васіль Петруковіч, 
Іван Жытко, Фелікс Шкір- 
манкоў, Антон Фурс, Ма- 
рыя Сафро, Анатоль Скрэч- 
ка, Міхась Собаль, Надзея 
Барт-Юрэвіч, Валер Палс- 
цюк, Іна Казлоўская і шмат 
іншых. 

Адным з новых кі- 
рункаў дзейнасці ў 2002 
годзе стала праца па ства- 
рэнні кампутарнай прагра- 
мы для праверкі арфаграфіі 
ў руска-беларускіх пера- 
кладах, а таксама пошукі 
шляхоў стварэння спада- 
рожнікавага тэлебачання на 
беларускай мове. 

ТБМ разам з Саю- 
зам пісьменнікаў Беларусі 
прымала актыўны ўдзел у 
падрыхтоўцы і правядзенні 
Міжнароднага сімпозіуму 
“Разнастайнасць моў і ку- 
льтур у кантэксце глаба- 
лізацыі”. У падрыхтоўчы да 
сімпозіуму перыяд мы пра- 
вялі тры “круглыя сталы” 
па наступных тэмах: “Аб 
нацыянальнай тоеснасці 
мовы ў рэкламе і марке- 
тынгу”; “Беларуская мова. 
Інтэрнэт і кампутар”; “Мо- 
ва і адукацыя. Падручнікі, 
методыкі і дапаможнікі”. 

Зараз ТБМ плённа 
супрацоўнічае з Кансты- 
туцыйным Судом Рэспуб- 
лікі Беларусь. У выніку 
гэтага супрацоўніцтва Ка- 
мітэт па стандартызацыі, 


метралогіі і сэртыфікацыі 
пры Савеце Міністраў Рэс- 
публікі Беларусь уключыў 
у новыя беларускія стан- 
дарты ўжыванне дзяржаў- 
най беларускай мовы пры 
маркіроўцы тавараў як аба- 
вязковай, чаго раней не 
было. Па нашай прапанове 
адпаведная Камісія Палаты 
Прадстаўнікоў Нацыяналь- 
нага сходу Беларусі пад- 
рыхтавала змены ў існы 
“Закон аб мовах”, але ў 
парадак дня восеньскай сесіі 
ён пакуль не ўключаны. 
Нельга не сказаць і 
пра распаўсюд беларускай 


' мовы ў царкве. За апошнія 


два гады выйшлі грунтоў- 
ныя пераклады Бібліі на 
беларускую мову айца Чар- 
няўскага і Васіля Сёмухі. 
Вельмі актыўную пазіцыю ў 
гэтым пытанні ў апошнія 
часы заняў рыма-каталіцкі 
касцёл, дзе зараз наша мова 
актыўна выкарыстоўва- 
ецца ў набажэнстве і спра- 
ваводстве. Трэба таксама 
адзначыць дзейнасць права- 
слаўнага брацтва “Трох 
віленскіх пакутнікаў”, пра- 
тэстанцкай царквы “Бла- 
гадаць”, беларускіх тата- 
раў-мусульман, якія лічаць 
сваёй роднай мовай бела- 
рускую. З усімі вышэйзга- 
данымі канфесіямі ў сяброў 
ТБМ маюцца добрыя ста- 
сункі і ўзаемапавага. 

Усе беларускае гра- 
мадства ўзрушыла вестка 
аб закрыцці Нацыянальнага 
гуманітарнага ліцэя, які 
з'яўляецца адной з лепшых 
навучальных устаноў Бела- 
русі. Мы актыўна падтрым- 
ліваем імкненні ліцэістаў і іх 
бацькоў навучацца па-бе- 
ларуску і таму прымаем на 
з'ездзе адпаведную заяву. 
Відаць, варта новаму кіраў- 
ніцтву ТБМ разгледзець 
пытанне аб адкрыцці на 
базе ліцэя з верасня 2003 
года Беларускага народ- 
нага універсітэта з бела- 
рускай мовай навучання 
пакуль на грамадскіх па- 
чатках. Такім чынам наша 
таленавітая моладзь зможа 
атрымаць і вышэйшую аду- 
кацыю на роднай мове, 
якую потым замацуе ў леп- 
шых універсітэтах Еўропы. 

Нельга не згадаць і 
сітуацыю, што склалася на 
беларускай чыгунцы і Бе- 
ларускім тэлебачанні. Спро- 
бы вывесці амаль цалкам 
беларускую мову з ужытку 
ў вышэйзгаданых дзяржаў- 
ных установах павінны ат- 
рымаць рашучы адпор. 

Дарагія сябры! Мы 
падрыхтавалі праекты за- 
явы і звароты з'езду ТБМ да 
грамадства і жыхароў Бе- 
ларусі. Спадзяюся, што Вы 
возьмеце актыўны ўдзел у 
іх разглядзе і прыняцці. 

Дзякую за ўвагу. 

Старшыня ТБМ 
Алег Трусаў. 

Даклад рэвізійнай камісіі 
ИП з'езду ГА “Таварыства беларускай мовы 
імя Францішка Скарыны” 


Рэвізійная камісія па- 
пярэднім з'ездам была абра- 
на ў наступным складзе: 

Галай Аркадзь 
Гюнтэр Барыс 
Качаноўская Наталля 
Кійка Мікола 

Лавіцкі Мікола 

У сваёй дзейнасці ка- 
місія кіравалася адпаведны- 
мі патрабаваннямі Статута 
Таварыства па наступных 
кірунках: 

- Кантроль дзейнасці 
выбраных органаў і струк- 
турных падраздзяленняў 
Таварыства ў адпаведнасці 
Статуту ТБМ і дзейнаму 
заканадаўству. 

- Праверка арганіза- 
цыі справаводства, тэрмі- 
наў і зместу адказаў на 
лісты і заявы, што паступа- 
юць у Раду. 

- Катроль выканання 
патрабаванняў Статута 
сябрамі ТБМ. 

- Дакументальная рэ- 
візія фінансава-гаспадарчай 
дзейнасці Рады. 

- Кантроль выкары- 
стоўвання грашовых срод- 
каў, што паступалі. Мэта- 
згоднасць выдаткаў якія, 
праводзіліся. 

- Праверка выканан- 
ня планаў работы, рашэн- 
няў Рады, з'езду. 

- Праверка стану за- 
хавання грашовых сродкаў, 
матэрыяльных каштоўнас- 
цяў. 

- Праверка арганіза- 
цыі ўліку сяброў Тавары- 
ства. 

- Кантроль за права- 
моцнасцю праводзімых па- 
сяджэнняў. 

Трэба адзначыць, 
што наша Грамадскае аб'яд- 
нанне, як і належыць, дзей- 
нічала ў адпаведнасці Ста- 
туту і дзейным Законам 
Рэспублікі Беларусь. Гэта 
дзейнасць, як бачна, была 
пад пільным кантролем ад- 
паведных: дзяржорганаў. 
Было вынесена тры папя- 
рэджанні. Адно было абс- 
карджана у судовым парад- 
ку, другое - вялікадушна 
адмяніў сам Мінюст, хоць 
суд вынес рашэнне на яго 
карысць. Заўвагі трэцяга - 
былі своечасова ліквіда- 
ваны. Уласна рэвізійнай 
камісіі ўдзельнічаць у пра- 
верках дзейнасці падраздзя- 
ленняў Таварыства не давя- 
лося, таму што не было 
неабходнасці і матэрыяль- 
ных сродкаў. 

На неблагім узроўні 
вялося ў ТБМ справавод- 
ства. Ёсць пратаколы папя- 
рэдніх з'ездаў, пасяджэнняў 
Рады, Сакратарыяту. Усе 
паседжанні праходзілі ў ад- 
паведнасці Статуту, тэрмі- 
ну і планам работы з за- 
хаваннем правамоцнасці. 
На пасяджэнні запрашаліся 
і прысутнічалі сябры рэвізій- 
най камісіі. 

Усе ўхадныя лісты, 
заявы ў Раду рэгістраваліся 
ў неабходнай для гэтага 
кнізе. Адказы даваліся свое- 
часова ў вызначаны законам 
тэрмін, што можна лёгка 





ўдакладніць праз рэгіст- 
рацыю. 

Камісія не здолела 
своечасова забяспечыць 
праверку выканання Ста- 
тута сябрамі ТБМ. Маюць 
месца парушэнні аднаго з 
патрабаванняў -- своеча- 
совая плата сяброўскіх 
складак. 

Планы работы наме- 
чаныя Радай у асноўным 
выконваліся. На чарговых 
паседжаннях і праз газету 
“Наша слова” даводзілася 
інфармацыя аб выкананні 
ўласных, раней прынятых 
рашэнняў, як самой Радай, 
так і Сакратарыятам. 

У сядзібе Гаварыства 
надзейна было арганізавана 
захаванне маёмасці, грашо- 
вых сродкаў. Арганізавана 
ахоўная варта. Ёсць кніга 
ўліку, дзе на найбольш каш- 
тоўныя рэчы указаны ўлас- 
ны, заводскі інвентарны 
нумары. Але, на жаль, мела 
месца калі праз аднятую 


шыбіну і ячэйку ваконных 
кратаў злодзеі здолелі скра- 
сці некаторыя часткі аднаго 
з кампутараў. 

У Таварыстве нала- 
джаны дасканалы ўлік ся- 
броў ТБМ, чым можна га- 
нарыцца. Выдаюцца пас- 
ведчанні. 

Свае паседжанні рэ- 
візійная камісія пратакала- 
вала, але не заўжды свое- 
часова праводзіла свае па- 
сяджэнні. Заяў, скаргаў, 
лістоў, прапаноў у камісію 
за справаздачны перыяд не 
паступала. Камісія не за- 
бяспечыла пастаянны кан- 
троль за мэтазгоднасцю 
выкарыстоўвання ўсіх на- 
яўных грашовых сродкаў. 
Новаму складу Рады неаб- 
ходна звярнуць увагу на 
больш дэталёвы ўлік маё- 
масці, рабіць перыядычную 
інвентарызацыю. Завесці 
наменклатуру спраў (улік 
рэгістрацыйных журналаў, 
пратаколаў, бухгалтарскіх 
кніг і г. д.), зацвердзіць яе на 
пасяджэнні Рады ці Сакра- 
тарыяту. Лічым мэтазгод- 
ным пасылаць у рэгіяналь- 
ныя арганізацыі адну асобу 
ад Рады, а не болей. 

Фінансава-гаспадар- 
чую дзейнасць перыядычна 
правярала падаткавая камі- 
сія. Напярэдадні з'езду камі- 
сія разгледзёла фінансава- 
гаспадарчую дзейнасць Ра- 
ды. Дазвольце давесці да 
ведама дэлегатаў акт спра- 
ваздачы. 





Акт 


У 2002 годзе на рахунак ТБМ паступіла: 
Ахвяраванні -- 7884869 руб. 


Складкі -- 1257269 руб. 


Асноўныя накіраванні, на якія былі пералічаны грошы: 


І. Аарэнда памяшкання і камун. паслугі - 2017459 руб. 

2. Тэлефон -- 1026221 руб. 

3. Заробак -- 2218443 руб. 

4. Падатак ФСАН -- 791015 руб. 

5. Падатак у фонд занятасці - 21969 руб. 

б. Падатак на нерухомасць -- 10603 руб. 

7. За фотаздымкі для газеты “Наша слова” -- 730128 
руб. 

8. Водаканал -- 68650 руб. 

9. Ахвяраванне на выданне “Наша слова” --- 1265000 
руб. 


Акт 


З 1.01. па 1.09.03 года на рахунак ТБМ паступіла: 
Ахвяраванні -- 4399900 руб. 


Складкі -- 941400 руб. 


Асноўныя накіраванні, на якія былі пералічаны грошы: 
І.Арэнда памяшкання і камун. паслугі -- 1313320 руб. 


2. Тэлефон -- 849055 руб. 


3. Заробак -- 1281172 руб. 

4. Падатак ФСАН -- 475436 руб. 

5. Падатак у фонд занятасці -- 11600 руб. 

б. Падатак на нерухомасць - 6606 руб. 

7. За фотаздымкі для газеты “Наша слова” -- 288060 
руб. 

8. Водаканал -- 37742 руб. 

9. Ахвяраванне на выданне “Наша слова” -- 900000 
руб. 

У наступны склад 
Рэвізійнай камісіі прапа- 
ноўваем абраць: 

І. Бордака Уладзіміра, 

2. Галая Аркадзя, 

3. Качаноўскую Натал- 
лю, 

4. Лавіцкага Міколу, 

5. Ялугіна Эрнэста. 


Старшынём прапаноў- 
ваем абраць Лавіцкага Мі- 
колу. 


Даклад зацверджаны 
на пасяджэнні камісіі 

Справаздачны даклад У Ш з'езду ТЬМ 


рэдактара газеты “Наша слова” Станіслава Судніка 


Шаноўнае спадар- 
ства! 

Шэсць гадоў назад, у 
кастрычніку 1997 года Рада 
ТБМ прыняла пастанову аб 
часовым перадачы выдання 
газеты “Наша слова” ў Лі- 
ду. На дварэ кастрычнік 
2003 года. Праз паўтара 
месяцы мы рыхтуемся вы- 
даць 300-ты лідскі нумар. 
Але сёння я мушу зрабіць 
справаздачу толькі за апо- 
шні перыяд, два з нечым 
гады ад мінулага з'езду. 

Гэтыя гады былі ве- 
льмі няпростыя. Варта ад- 
значыць, што толькі за пра- 
межах часу ў адзін калян- 
дарны год, у Беларусі было 
закрыта 27 недзяржаўных 
газет з розных прычынаў. 
Да прыкладу на гэтым ты- 
дні пазбаўлены пасведчан- 
няў аб рэгістрацыі такія 
вядомыя газеты, як “Наша 
свабода” і “Рабочы”. 

Беларуская асацы- 
яцыя журналістаў атрыма- 
ла прэстыжную міжнарод- 
ную прэмію за працу ў экст- 
рэмальных умовах. “Зала- 
тое пяро свабоды”. За больш 
40 гадоў існавання “Зала- 
тога пяра свабоды” толькі 
другі раз ім узнагародж- 
ваўся не асобны журналіст, 
а цэлая арганізацыя. Упер- 
шыню гэта здарылася ў 
1969 годзе. Тады “Пяро” 
было ўрачана чэхаславац- 


кай прэсе. 

Далёка не ўсе газеты, 
якія перасталі выходзіць, 
прыпыніла ўлада. Многія з 
іх закрыліся па эканамічных 
прычынах. Не абмінулі фі- 
нансавыя праблемы і на- 
шую газету. У “Нашым 
слове” ўнутранне дэфолт 
адбыўся ў траўні 2002 года. 

Не сакрэт, што эка- 
намічны стан “Нашага сло- 
ва” ніколі не быў бліскучым. 
Часцком нам удавалася 
выжываць толькі таму, што 
побач з “Нашым словам” 
Лідская арганізацыя ТБМ 
выдавала і выдае яшчэ не- 
калькі выданняў. І часта 
запазычанасці “Нашага сло- 
ва” закрывалі “Лідскі лета- 
пісец” або “Гэлескоп”. Бы- 
вала і наадварот Бухгаял- 
тэрыя кожнага выдання ў 
нас асобная, таму гэта лёг- 
ка спраўдзіць. 

У траўні 2002 года 
грошай не стала ні ў кога. 

Давялося прымаць 
экстранныя захады для вы- 
ратавання газеты. Тады 
нашыя чытачы заўважылі, 
што быў прапушчаны адзін 
нумар, але гэта знешняя 
праява. 

На самай справе быў 
звольнены ўвесь склад рэ- 
дакцыі. Было часова, амаль 
на год, прыпынена выданне 
газеты “Тэлескоп”, і там 
таксама звольнены ўсе су- 
працоўнікі. Газета “Наша 
слова” была пераведзена на 
чытыры старонкі. Мы вы- 
білі ўсе дэбіторскія запазы- 
чанасці і замарозілі крэды- 


торскія, а мо наадварот, і, 
нарэшце, у гэты цяжкі час 
актыўную фінансавую да- 
памогу пачала аказваць 
рэспубліканская Рада і асо- 
бныя сябры ТБМ. Сур'ёз- 
ную падтрымку акрамя рэс- 
публіканскай Рады нам ака- 
зваў Фонд падтрымкі і ра- 
звіцця рэгіянальнай прэсы. 

Асноўныя ж сродкі, 
якія мы мелі для выдання, 
гэта грошы ад падпіскі на 
газету. І таму з гэтай тры- 
буны я перш за ўсё хачу па- 
дзякаваць усім нашым чы- 
тачам і падпісчыкам. Толькі 
дзякуючы вам мы выжылі і, 
наогул, існуём. 


Некалькі слоў пра 
цэнавую палітыку. Мы 
ўвесь час імкнуліся тры- 
маць невысокія цэны, каб 
газета была больш даступ- 
най. Саюздрук увесь час 
патрабуе ад нас павышэння 
цэнаў, бо ім прасцей пра- 
даць адну газету за 500 
рублёў, чым тры па 150. Мы 
доўга не ішлі на павашэнне, 
пакуль гэта не адбылося 
само сабой. Справа ў тым, 
што падпіска арганізуецца 
праз “Белпошту”. Там па- 
стаянна мяняюцца каэфіцы- 
енты, тарыфы і г. д. Пры 
нашым нязначным павелі- 
чэнні цаны на адзін асобнік 
на 30 рублёў кошт падпіскі 
ў 3-м квартале раптам пад- 


няўся на 80 працэнтаў. Ус-. 
лед за падпіскай мы зму-. 


шаны былі падняць і кошт 
газет у розніцу. 


Пра зместавую палі- 
тыку. 

Газета, як была, так 
і застаецца народнай газе- 
тай паводле зместу. Мы не 
маем на сёння ні аднаго 
штатнага журналіста. Усе 
нашыя карэспандэнты пра- 
цуюць на грамадскіх па- 
чатках без ганарараў. Як 
правіла матэрыялы нашых 
карэспандэнтаў дастаткова 
прафесійныя. Асноўны не- 
дахоп нашых матэрыялаў - 
гэта нізкая аператыўнасць 
Мы апрыёры губляем апе- 
ратыўнасць падачы інфар- 
мацыі ўжо за кошт таго, 
што выходзім адзін раз на 
тыдзень. У дадатак да гэ- 
тага самі матэрыялы прыхо- 
дзяць праз значны час пасля 
падзеі. Здараецца, што ад 
Леакадзіі Мілаш з Вільні 
матэрыял пра падзею ў Бе- 
ларусі прыходзіць раней, 
чым пра тую ж падзею з 
самой Беларусі. 


На сёння мы част- 


кова вырашаем праблему 
аператыўнасці за кошт та- 
го, што заключылі дамову 
на пастаўку бясплатнай 
інфармацыі з агенствам 
БелаПАН. Вы напэўна заў- 
важылі гэта па пошніх ну- 
марах. Разам з тым мы вы- 
мушаны, прынамсі часова, 
адмовіцца ад пакупкі фо- 
таздымкаў агенства 
“БелТА. Вельмі дорага. З 


дакладу старшыні Рэвізій- 
най камісіі вы чулі гэтыя 
лічбы. 

Газета на працягу 
справаздачнага перыяду, не 
гледзячы на з'яўленне “Но- 
вага часу”, прадаўжала 
заставацца рэспубліканскім 
органам Таварыства бела- 
рускай мовы. Мы не вядзём 
барацьбу за газету дзеля 
газеты і не баімся друкаваць 
усю афіцыйную перапіску 
Таварыства, усе пастановы 
заявы і г. д. Мы лічым, што 
гэтая інфармацыя вельмі 
патрэбная. Гэтая афіцыйная 
хроніка з жыцця Тавары- 
ства не падаецца больш 
нікім, разам з тым яна вы- 
клікае значную цікавасць. 
Зусім нядаўна мы апублі- 
кавалі перапіску адносна 
лёсу фрэсак Спаса Ефрасі- 
неўскай царквы і Лідскага 
замка, а мне ўжо патэле- 
фанавалі з Горадні з за- 
пытам, ці можна размясціць 
у газеце практычныя пра- 
пановы па рэстаўрацыі Лід- 
скага замка. 

Газета па меры маг- 
чымасці адсочвала ўсе важ- 
нейшыя падзеі і юбілеі ў 
культурным і нацыяналь- 
ным жыцці краіны. Мы, 
мабыць, адзіная газета, якая 
сістэматычна, пачынаючы з 
вясны падае матэрыялы да 
[40-х угодкаў паўстання 
1863 года. Паводле водгу- 


каў чытачоў удачай газеты 
была публікацыя п'есы Але- 
ся Петрашкевіча пра Кас- 
туся Каліноўскага. Гэта 
была мабыць лепшая пуб- 
лікацыя гэтага года ў бе- 
ларускіх СМІ на тэму паў- 
стання. 

Я прашу прабачэння 
ў тых аўтараў, чые матэ- 
рыялы не трапілі ў друк, ці 
пулікацыя была надоўга 
затрымана. Гэта здаралася 
ў сувязі з малым аб'ёмам 
газеты. На сёння аб'ём га- 
зеты адноўлены, пачынаец- 
ца плаўны пераход на 12 
старонак. З'яўляецца маг- 
чымасць публікацыі вялікіх 
матэрыялаў, і я звяртаюся 
да ўсіх сяброў ТБМ, да ўсіх 
дэлегатаў з'езду з просьбай 
падтрымаць газету інфар- 
мацыйна. Патрэбны све- 
жыя, надзённыя, эксклюзіў- 
ныя матэрыялы па тэма- 
тыцы “Нашага слова” 

Нагадваю маладым 
навукоўцам што паводле 
інфармацыі, атрыманай з 
Гарадзенскага універсітэта, 
публікацыі ў “Нашым сло- 
ве” да гэтага часу залічва- 
юцца, як навуковыя публі- 
кацыі да абароны дысерта- 
цый, прынамсі, на некато- 
рых кафедрах. 

Такім чынам, як мне 
падаецца, рэдакцыя і рэд- 
калегія ў справаздачны пе- 
рыяд газету ўтрымалі, і пры 
ўсіх яе недахопах Тавары- 
ства падышло да з'езду з 
паўнавартасным друкава- 
ным органам. 

Станіслаў Суднік. 





Удакладненне 


У “Нашым слове” Хэ 35 пры публікацыі звестак пра ўплату сяброўскіх складак 
Сакратарыятам не былі ўлічаны складкі Баранавіцкай і Смілавіцкай арганізацый за 2002- 
2003 гады, Віцебскай гарадской і Наваполацкай арганізацыі за 2002 год. 

першага намесніка старшыні ТБМ Людмілы Дзіцэвіч 


Культурна- асвет- 
ніцкая праца іграе вялікую 
ролю ў выхаванні людзей, 
фармаванні іх светапогляду, 
развіцці нацыянальнай свя- 
домасці. 

Таварыства бела- 
рускай мовы зазвычай пра- 
водзіла шмат імпрэзаў у 
гэтай прасторы, аднак не 
заўсёды якасць адпавядала 
колькасці, на сёння не вы- 
рашаныя многія праблемы. 
Але сёння мы бачым івынікі 
нашай працы. Таму на з'ез- 
дзе нам трэба галоўную 
ўвагу звярнуць не столькі 
на праведзенае, колькі на 
новыя падыходы ў працы, 
перспектыўныя змены ў 
нашай культурна - асветнай 
палітыцы. 

Сёння значна па- 
свядомелі жыхары Беларусі, 
асабліва моладзь. Яны ўжо 
не аперуюць агульнымі ім- 
перскімі паняццямі, кажучы 
пра Расію,-- мы, рускія, 
нашы, у нас; яны размя- 
жоўваюць паняцці наша 
краіна Беларусь і суседняя 
краіна Расія. Таварыства 
таксама паспрыяла гэтым 
зменам. Так, напрыклад, 
выданне сціплай кніжачкі 
“Беларускі спеўнік” Гара- 


дзенскай абласной радай 
задаволіў патрэбы белару- 
саў спяваць свае песні. 

Адзначэнне юбі- 
лейных датаў паспрыяла 
жаданню святкаваць сваё. А 
леташнія два гады былі 
багатыя на значныя юбілей- 
ныя даты. Выданнем калян- 
дарыкаў і плакатаў былі 
адзначаныя юбілеі Брані- 
слава Тарашкевіча (110 га- 
доў), Міхася Ткачова (60), 
Ігната Дамейкі (120), Янкі 
Купалы і Якуба Коласа 
(120), Кастуся Каліноўскага 
(165), Францішка Аляхно- 
віча (120), Язэпа Лёсіка 
(120), Вацлава Ластоўскага 
(120), Максіма Гарэцкага 
(110), Наталлі Арсенневай 
(100). Да гэтых юбілеяў былі 
змешчаныя публікацыі ў 
газетах “Наша слова” і 
“Новы час” і інш., праве- 
дзеныя вечарыны ў Менску 
і рэгіёнах. 

Так, ушанаванне 
памяці Тарашкевіча было 
шырока наладжана ТБМ 
Віленскага краю па ініцы- 
ятыве кіраўніка Юры Гіля. 
Сябры нашага Таварыства 
правялі вечарыны ў памяць 
Міхася Ткачова ў Жодзіне, 
Мсціславе, Лідзе, Горадні, 
Віцебску. Дзве значныя ве- 
чарыны ў гонар Уладзіслава 
Галубка правялі сябры Ба- 
ранавіцкай гарадской арга- 
нізацыі, землякі Галубка. 
Яны ж выдалі каляндарык і 
плакат да юбілею Ігната 
Дамейкі. Па ініцыятыве спн. 
Манюк з Наваградка і пры 
падтрымцы кіраўніцтва ад- 
былося раённае свята ў в. 
Бенін, дзе нейкі час жыў 
Купала. Па ініцыятыве Ві- 
цебскай абласной рады вы- 


дадзены каляндар у гонар 
Анатоля Канапелькі, сябра 
ТБМ, пісьменніка, што заў- 
часна пакінуў гэты свет. 
Сябры абласной арганізацыі 
прынялі актыўны ўдзел ў 
правядзенні конкурсу “Леп- 
шы рупліўца роднага сло- 
ва”, які праводзіў аблвы- 
канкам. Адбылося святка- 
ванне 10-х угодкаў з дня 
адкрыцця ў Лідзе помніка 
Скарыну, пастаўленага па 
ініцыятыве ТБМ. 

У Беларусі шырока 
адзначаліся падзеі, звязаныя 
з імем Кастуся Каліноў- 
скага, Язэпа Лёсіка, Мак- 
сіма Гарэцкага, Наталлі 
Арсенневай. Так, студэнц- 
кая суполка ў Мазыры пера- 
выдала газету “Мужыцкая 
праўда”. Рэспубліканскай 
радай быў абвешчаны кон- 
курс “Рупліўца беларуш- 
чыны”, падтрыманы Згур- 
таваннем беларусаў у Вя- 
лікабрытаніі. Мы атрымалі 
каля 200 работ з розных 
куткоў Беларусі. Адбыўся 1 
тур конкурсу, па выніках 
якога атрымалі падпіску на 
газету “Наша слова” 46 
удзельнікаў. У лістападзе 
конкурс будзе завершаны. 

Калі параўнаць 


правядзенне святкаванняў 
юбілеяў сёлета з леташнімі, 
то можна адзначыць, што 
вырасла актыўнасць нашых 
сяброў, іх самастойнасць, 
зацікаўленасць у выніках. А 
якія вынікі дала гэтая пра- 
ца? Яшчэ ў пачатку 90-х 
гадоў шырокая грамадс- 
касць не мела ўяўлення пра 
многія з гэтых імёнаў, мы 
называлі нашу “трасянку” 
піджынам і крэольскай мо- 
вай, а што такое “тараш- 
кевіца” і “наркамаўка” ве- 
далі толькі глыбокія філо- 
лагі-навукоўцы. Сёння 
спрэчкі пра “трасянку” да- 
сягнулі старонак уплыво- 
вых газет, адрозненне “нар- 
камаўкі” і тарашкевіцы” 
стараюцца ўведаць не то- 
лькі жыхары Беларусі, але і 
нашы госці, вывучаючы 
беларускую мову: былы 
намеснік амбасадара ЗША 
Джон Кунштадтэр, сённяш- 
ні амбасадар ЗША Джордж 
Крол, аташэ па культуры 
японскай амбасады Касіна 
Го і інш. Сёння каляндарыкі 
з партрэтамі Аляхновіча, 
Лёсіка, Дамейкі, Ластоўс- 
кага - невядомымі дагэтуль 
асобамі- ужо ляжаць на 
канцылярскіх сталах нашых 
чыноўнікаў і выклікаюць у 
іх своеасаблівае пачуццё 
гонару за краіну, а таксама 
за сваю дасведчанасць. Я 
мяркую, яны ўдзячныя Та- 
варыству за гэты асветніц- 
кі чын, як і сотні іншых 
людзей Беларусі і замежжа. 


Як шчаслівы быў філолаг 


Ханс з Галандыі, калі атры- 
маў у дарунак каляндарык 
з партрэтам Браніслава Та- 
рашкевіча, аўтара першай 
беларускай граматыкі, 


якую Ханс даследуе. 
Легашні год быў 
адзначаны сістэмай месячні- 
каў. Найбольшы розгалас 
атрымаў месячнік “Размаў- 


ляем па-беларуску”.Гэтаму 
спрыялі шматлікія публіка- 
цыі ў прэсе, тэ.іесюжэт на 2- 
гім канале БТ, адмысловая 
рэклама ў метро і па Мен- 
ску, выпускі значкоў “Ра- 
змаўляй са мной па-бела- 
руску”. 

У кастрычніку мы 
правялі месячнік “Спяваем 
па-беларуску”. Падчас гэ- 
тага была праведзена акцыя 
перадачы начальнікам бела- 
рускіх цягнікоў адмысловай 
аўдыёкасеты з запісамі бе- 
ларускіх песень, каб паса- 
жыры мелі магчымасць пад- 
час падарожжа слухаць бе- 
ларускую музыку. Аднак 
пасля таго, як перадача 
касеты праводзілася з удзе- 
лам тэлевізійшчыкаў, на- 
чальнікам цягнікоў было 
забаронена прымаць наш 
дарунак. 

У лютым праведзе- 
ны месячнік “Любім і ка- 
хаем па-беларуску”. У рам- 
ках месячніка праведзеныя ў 
школах і ВНУ конкурсы 
“валянцінак”, конкурсы 
“Што і як любілі, каго і як 


кахалі нашы продкі", “Лю- 
боўныя пары ў беларускім 
мастацтве", “ Любоў і ка- 


ханне ў нашым жыцці”, 
прагляд спектакля “Лю- 
біць” у Тэатры аднаго ак- 
тора “Зьніч”. Змешчаныя 
артыкулы на гэтыя тэмы ў 
нашай прэсе. Асаблівым 
падалося інтэрвію з амба- 
садарам Францыі Стэфанам 
Шмялеўскім, у якім амба- 
садар вызначаў адрозненні 
ў каханні па-французску і 
па-беларуску. 

Адметна прайшоў 
конкурс “Як мы пазнаёмі- 
ліся”, ініцыяваны і фінан- 





саваны адным з беларускіх 
прадпрымальнікаў. Пера- 
можцы конкурсу Яна Мель- 
нікава і Максім Маслаў са 
Слоніма правялі свой адпа- 


чынак на Нарачы. 

Адукацыйная пра- 
ца таксама дала свой плён. 
Працавалі курсы па выву- 
чэнні беларускай мовы (вы- 
кладчыкі Станіслава Філі- 
повіч, Валянціна Раманцэ- 
віч, Людміла Дзіцэвіч). З 
лістапада курсы па куль- 
туры мовы зноў адновяцца. 
Заняткі будзе весці Людміла 
Дзіцэвіч. 

Былі наладжаныя 
кантакты з польскім мета- 
дычным цэнтрам “Арупэ”, 
які працуе па праграме па- 
вышэння кваліфікацыі на- 
стаўнікаў. На пачатку гэ- 
тага года прайшоў першы 
семінар на тэму “Інтэграль- 
ная мадэль педагогікі”. Вы- 
дадзеная кніга метадычных 
распрацовак настаўнікаў 
этнашколы ў Сеніцы. Тры 
настаўнікі з Менска наву- 
чаюцца па доўгатэрміновай 
праграме ў Польшчы. Летам 
група з 20 настаўнікаў па- 
бывала ў Польшчы на кур- 
сах па методыцы выкла- 
дання. 

Па просьбе Міні- 
стэрства адукацыі мы пры- 
нялі актыўны ўдзел ў рас- 
працоўцы Палажэння аб 
узорнай гарадской бела- 
рускамоўнай школе. Многія 
могуць сказаць, што гэта 
дарэмная справа, бо бела- 
рускамоўная адукацыя зву- 
жвае сваю прастору. Аднак, 
я лічу, што нам трэба пры- 
мяняць тактыку " 5іер бу 
зіер”, якой карысталіся мно- 
гія народы і адраджалі свае 
нацыянальныя школы. А 
яшчэ лепш выкарыстоўваць 
наш беларускі досвед. Наша 
беларуская школа пачалася 
з маленькай пачатковай 


школкі ў 1918 годзе, дзе было 
некалькі дзесяткаў вучняў. 

Плённа працуе се- 
мінар “Я магу жыць лепей”, 
ініцыяваны Вячкам Стан- 
кевічам. Створаны відэа- 
фільм з аднайменнай назвай 
па праграме семінару (вы- 
кладчыкі Антаніна Хатэнка, 
Валер Мазынскі і Людміла 
Дзіцэвіч). За два гады пра- 
ведзена каля 50 семінараў. 
Слухачы навучыліся зды- 
маць залежнасць, набываць 
пазітыўныя праграмы жыц- 
ця, наладжваць гарманічныя 
ўзаемаадносіны з уласным 
“я”, авалодалі сістэмай 
НЛП (нейралінгвістычнае 
праграмаванне), пазбавіліся 
дыскамфортных зон. Мы 
меркавалі закрыць працу 
семінару, аднак па просьбе 
слухачоў семінар працягвае 
працу і набывае ўсё боль- 
шую папулярнасць. 

Адбыліся выязныя 
прэзентацыі газет “Наша 
слова” і “Новы час”. Алена 
Анісім, Алег Трусаў, Люд- 
міла Дзіцэвіч, Сяржук Круч- 
коў наведалі Віцебск, Бара- 
навічы, Смілавічы, у Мен- 
ску - БДУ культуры, Бела- 
рускі дзяржаўны тэхнала- 
гічны універсітэт, Еўрапей- 
скі гуманітарны універсітэт, 
педкаледж і інш. 

У траўні распачалі 
працу гістарычныя семіна- 
ры. Перад зацікаўленымі 
людьмі, а сярод іх асабліва 
шмат моладзі: студэнтаў, 
аспірантаў -- выступілі 
навукоўцы, палітыкі, пісь- 
меннікі Віталь Скалабан, 
Уладзімер Арлоў, Вольга 
Іпатава, Кастусь Тарасаў, 
Анатоль Кароль, Анатоль 
Грыцкевіч, Захар Шыбека і 
інш. Усяго праведзена 40 
лекцый. Раздадзена 380 кніг 
навуковага і мастацкага 
характару. Праслухала лек- 
цыі каля 600 чалавек. Па 
просьбе слухачоў заняткі 
будуць прадоўжаныя. 

Вядома, змены ў 
грамадстве выспяваюць 
пакрысе. Заўважыць іх можа 
толькі той, хто чуйна ўгля- 
даецца і ўслухоўваецца. 
Пра што, напрыклад, гаво- 
раць такія факты: француз- 
скія фільмы дублююцца на 
беларускую мову; Германія 
заключыла дамову на гран- 
сляцыю чэмпіянату свету па 
футболе пры ўмове выка- 
рыстання беларускай мовы; 
амбасадар ЗША Джордж 
Крол вывучыў у Белым 
доме нашу мову і ў аэра- 
порце вітаў збянтэжаных 
чыноўнікаў па-беларуску. 

Можна падумаць, 
што нашы заходнія суседзі 
больш турбуюцца пра нашу 
мову, чым мы самі. Аднак 
ведаючы заходнюю этыку, 
трэба такія з'явы разумець, 
як вялікую перамогу нас 
саміх у справе адраджэння 
мовы, бо ніхто з заходнікаў 
нічога за нас рабіць не будзе, 
а толькі дапамагаць. І вось 


сёння, мы мяркуем, трэба 
грунтоўна падумаць пра 
новыя падыходы ў моўнай 
палітыцы. Трэба канчат- 
кова пакінуць лямант пра 
тое, што мова гіне і ўсё 
развальваецца. Гэтая не- 
бяспечная псіхалагічная пра- 
грама не дае нам рабіць 
стваральныя крокі, перакід- 
вае нас у пазіцыю " рэа- 
ліста”, які аналізуе разбу- 
рэнне і жаліцца ўсяму свету, 
не адважваючыся нават 
марыць пра лепшае. Але 
гісторыя ведае шмат пры- 
кладаў, калі самая невера- 
годная ды святая мара заў- 
сёды рабілася рэальнасцю. 
Вось, напрыклад, ТБМ ужо 
з 1996 года збірае подпісы за 
адкрыццё Нацыянальнага 
універсітэта, сем гадоў вы- 
ношвае ў галаве гэтую ідэю, 
стварае навукова-метадыч- 
нае забеспячэнне. Сёння 
настаў спрыяльны момант, 
каб гэтая мара стала рэаль- 
насцю. Застаецца толькі не 
прапусціць гэты гістарыч- 
ны шанец. 

І нам трэба думаць, 
быць упэўненымі, што мова 
не гіне, а наадварот, транс- 
фармуецца, набывае статус 
мовы інтэлігенцыі, людзей 


адукаваных і разумных. А 
такіх людзей звычайна ня- 
шмат. Вось мова наша ча- 
сова і страчвае традыцый- 
ныя сферы ўжытку - вёска, 
на жаль, вымірае. Але цяпер 
ўзрастае роля інтэлігенцыі ў 
захаванні мовы, развіцці яе. 

Адной з нашых за- 
дач з'яўляецца выпрацоўка 
ў нацыі станоўчага стаў- 
лення да мовы. Гэта можна 
рабіць шляхам актыўнага 
карыстання мовай, асабліва 
ў рускамоўным асяродку, 
шляхам размоў на лінгві- 
стычныя тэмы ў добразыч- 
лівым тоне, лагодна і апты- 
містычна, шляхам падтрым- 
кі трасянкамоўных людзей 
ва ўпэўненасці здзяйснення 
пераходу на незасмечаную 
мову. 

Важным таксама 
з'яўляецца распаўсюдж- 
ванне нетрадыцыйнай ін- 
фармацыі аб гісторыі мовы, 
яе ролі, стану. З гэтай ра- 
ботай цудоўна спраўляюц- 
ца Гуманітарны ліцэй, Бе- 
ларускі калегіюм, курсы па 
беларускай мове пры ТБМ, 
некаторыя газеты і часо- 
пісы, у тым ліку і нашыя. 
Цудоўны праект “Беларусы 
хутка і разам" агучыў на 
старонках газеты “Новы 
час” і даў алгарытм гэтага 
праекту Пётра Садоўскі, які 
звярнуў увагу на аргані- 
заванасць структур ТБМ. 
На сёння менавіта ў шафах 
ТБМ захоўваецца тая “ін- 
вентарызацыя” людзей, якія 
сёння рэальна будуюць но- 
вую Беларусь. Будуюць, бо 
маюць высакародныя мэты. 
А высакародныя мэты ёсць 
палова поспеху. 

Людміла Дзіцэвіч. 

СТВАРЭННЕ КНІГІ ПРА НАЦЫЯНАЛЬНЫ 
ГУМАНІТАРНЫ ЛІЦЭЙ ІМЯ ЯКУБА КОЛАСА 
СТАНЕ АДНЫМ З ПРЫЯРЫТЭТАЎ ДЗЕЙНАСЦІ 
ЛІЦЭІСТАЎ У ГЭТЫМ НАВУЧАЛЬНЫМ ГОДЗЕ 


Менск, 10 кастрыч- 
ніка. Стварэнне кнігі пра 
Нацыянальны гуманітарны 
ліцэй імя Якуба Коласа ста- 
не адной з асноўных спраў 
ліцэістаў у сёлетнім наву- 
чальным годзе. Пра гэта 
заявіў старшыня вучнёў- 
скага самакіравання Фра- 
нак Вячорка на ІІ сойме 
вучнёўскага самакіравання, 
які прайшоў вечарам 10 
кастрычніка ў Менску. 

Паводле яго слоў, у 
ілюстраваным выданні бу- 
дзе выкладзена ўся гісторыя 
навучальнай установы, ук- 
лючаючы падзеі вясны і 
лета гэтага года, звязаныя з 
барацьбой калектыву ліцэя 
за існаванне пасля паста- 
новы ўраду аб ліквідацыі 
навучальнай установы. У 
кнізе будуць прадстаўлены 
ўсе вядомыя асобы, якія 
далучыліся да заснавання і 
дзейнасці ліцэя. 

Сярод іншых прыя- 
рытэтаў у дзейнасці вуч- 


нёўскага самакіравання Ф. 
Вячорка назваў пашырэнне 
кантактаў з пагодкамі за 
межамі Беларусі, выпуск 
чарговага дыска “Я люблю 
ліцэй -- 2”. “Мы спадзя- 
ёмся, што праблема ліцэя 
стане здабыткам не толькі 
грамадска-палітычных вы- 
данняў краіны, але і іншых 
СМІ”, -- заўважыў Ф. Вя- 
чорка. 

У інтэрвію БелаПАН 
навучэнец ІУ курса Глеб 
Лабадзенка зазначыў, што 
асноўнымі надзённымі пра- 
блемамі ліцэістаў з'яўляюц- 
ца недахоп падручнікаў і 
штодзённыя зносіны, а так- 
сама халоднае надвор'е. 
“Але нашы настаўнікі -- 
людзі мудрыя. І яны ўсё 
зрабілі для таго, каб увесь 
дзень мы займаліся ў адным 
памяшканні і не гублялі час 
на пераезды па горадзе”, - 
сказаў вучань. На яго дум- 
ку, ва ўмовах, “калі на ліцэй 
глядзіць увесь свет, галоў- 


ную ўвагу мы павінны на- 
даць вучобе”. Разам з тым, 
паводле слоў Г. Лабадзенкі, 
ліцэісты цяпер фізічна 
раз'яднаныя, бо групы рас- 
кіданы па розных памяшкан- 
нях Менска. “А для нашай 
творчай ліцэйскай сям'і важ- 
на пастаянна збірацца для 
сумеснага адпачынку і на- 
ведвання гістарычных мес- 
цаў Беларусі. Апрача таго, 
немалаважна пастаянна 
друкавацца ў газетах і 
браць удзел у розных кон- 
курсах. Мы павінны паказ- 
ваць усяму грамадству, 
што ліцэй жыве, нягледзячы 
ні на што”, -- сказаў Г. 
Лабадзенка. 

Гаворачы аб пытанні 
здачы экзаменаў экстэрнам, 
Г.Лабадзенка заўважыў, 
што тут могуць быць два 
варыянты -- “або нас не да- 
пусцяць да іх, або наладзяць 
публічную “лупцоўку”. 

Марат ГАРАВЫ, 
БелаПАН. 











МІНКУЛЬТУРЫ ПЛАНУЕ ПРАВЯДЗЕННЕ 
ТРЭЦЯГА ЭТАПА КОНКУРСУ НА 
СТВАРЭННЕ НАДМАГІЛЬНАГА ПОМНІКА 


Міністэрства культуры плануе 
правядзенне трэцяга этапа адкрытага 

эскізы свецкіх помнікаў”. 

Каб жыла Беларусь 


У выдавецтве “Бела- 
рускі кнігазбор” выйшла 
кніга сябра ТБМ, нястом- 
нага змагара за беларускую 
мову, дырэктара Гудзевіц- 
кага музея Алеся Белакоза 
“Каб жыла Беларусь. Успа- 
міны. Артыкулы. Інтэрв'ю”. 
Наклад кнігі ўсяго 200 асоб- 
нікаў, пачытаць яе ўдасца 
нямногім. Прывядзём невя- 
лічкі адрывачак з нататкі 
“Адзіны ў свеце беларускі 
глобус”. 

“... Аднойчы дзядзь- 
ка Янка перадаў нам глобус 
з Віленскай беларускай гім- 
назіі. Я дакранаюся да яго, 
як да святыні: яго трымалі 
ў руках выкладчыкі і вучні 
Віленскай беларускай гім- 
назіі, а яны амаль усе былі 
шчырымі беларускімі па- 
трыётамі, многія з іх аддалі 
жыццё за Беларусь, многія 
адмучыліся ў савецкіх ла- 
герах, многія знішчаны ў 
Курапатах... 

...Сёння гэта адзіны 
беларускі глобус ва ўсім 
свеце. Хоць нязвычна, але 
так прыемна чытаць на гло- 
бусе беларускія тапонімы і 
гідратапонімы: Паўднёва- 
Кітайскае мора, Менск, Ан- 
тыльскія астравы... 

У ніжняй частцы 
глобуса, паміж 50-ц і 60-й 
паралелямі паўднёвай шы- 
рыні змешчаны эліпсападоб- 
ны штамп з тэкстам: “ГУГК 
(Государственное управле- 
ние географического Коми- 
тета при СНК СССР, Кар- 


тографическая 
фабрика, Ленин- 
град, ул... (назва 
вуліцы нечытэ- 
льная). Зверху 
эліпса напісана: 
“Белорусский 
язык”, а знізу да- 
та: “30.ЎИП. 1939]. 
г., тираж 3000”. 1: 

Мяне ве-/. 
льмі зацікавіла 
дата выпуску. 
Праз месяц пач- 
нецца польска- 
нямецкая вайна, 
праз паўтара ме- 
сяцы Савецкі 
Саюз далучыць 
Заходнюю Бела- (й 
русь да Усход- 
няй. Немагчыма [Ёй 
далучыць нека-й 
лькі мільёнаў бе- 
ларусаў і не даць ім у шко- 
лы беларускіх мапаў, гло- 
бусаў, падручнікаў. Відаць 
гэта было першае і апошняе 
выданне беларускіх глобу- 
саў у Савецкім Саюзе. 

У час вайны ўсе Гэ- 
тыя глобусы знішчыліся: 
школы гарэлі, разрабоўва- 
ліся, перавозіліся з месца на 
месца. У кожную школу такі 
глобус не трапляў... 

..Калі ў 80-х гадах 
ХХ стагоддзя ў Гудзевіцкі 
музей прыязджаў Старшыня 
Прэзідыуму Вярхоўнага 
Савета БССР Георгі Таразе- 
віч, я ў яго запытаўся: 

- Як здарылася, што 
ў Беларусі ёсць толькі адзін 


Алесь Белакоз 


Успаміны « Арты з Ёна зза ка 





глобус на беларускай мове, 
глобус з Віленскай беларус- 
кай гімназіі - экспанат Гу- 
дзевіцкага музея? Як можа 
існаваць Беларусь без бела- 
рускіх школ, без беларускіх 
падручнікаў, без беларускіх 
глобусаў? 

Таразевіч тады адка- 
заў: 

- Я прагэта не ведаў. 
Беларускія глобусы бу- 
дуць...” 

У кнізе на 102 ста- 
ронках шмат іншых цікавых 
нататак і замалёвак. На- 
жаль, знайсці яе сёння мож- 
на, мабыць, голькі ў Гудзеві- 
чах. 

Яраслаў Грынкевіч. 





конкурсу на стварэнне надмагільнага 
помніка народнаму артысту СССР, мас- 
тацкаму кіраўніку ансамбля “Песняры” 
Уладзіміру Мулявіну. Аб гэтым БелаПАН 
паведаміў галоўны спецыяліст упраўлення 
мастацтваў Міністэрства культуры Міка- 
лай Скварцоў. 

Паводле яго слоў, журы конкурсу, 
падводзячы вынікі другога этапа, у якім 
удзельнічалі 24 чалавекі, “прыйшло да 
высновы, што неабходны працяг”. “Задачы, 
што стаялі перад аўтарамі надмагільнага 
помніка, не выкананыя, -- сказаў ён. -- У 
ніводнай з работ журы не знайшло ідэі духу 


галоўнага спецыяліста ўпраўлення мас- 
тацтва, асноўная праблема заключаецца ў 
тым, што “многія людзі не разумеюць 
значэння Мулявіна ў кантэксце нашай 
культуры”. 

М.Скварцоў зазначыў, што ідэя 
правядзення конкурсу унікальная, паколькі 
конкурсы па стварэнні надмагільных 
помнікаў у Беларусі яшчэ не праводзіліся. 
Раней былі мэтавыя заказы, падкрэсліў ён. 

Вынікі трэцяга этапа плануецца 
падвесці напрыканцы года. 

Юлія ЦЯЛЬЦЕЎСКАЯ, 
БелаПАН. 


Грамадскае аб'яднанне “Таварыства беларускай мовы імя Францішка 
Скарыны” 


ПРАЦЯГВАЕ ГІСТАРЫЧНЫЯ СЕМІНАРЫ ДЛЯ МОЛАДЗІ МЕНСКА! 


З цікавымі выступленнямі і паведамленнямі пра мінулае і сучаснае 
нашай сталіцы выступаюць вядомыя беларускія пісьменнікі і гісторыкі. Сярод 
іх Уладзімір Арлоў, Кастусь Тарасаў, Вольга Іпатава, Віталь Скалабан, 


Анатоль Грыцкевіч. 


Чарговыя сустрэчы адбудуцца 
23, 29130 кастрычніка ў 18.00 
у сядзібе ТБМ па адрасе: вул. Румянцава, 13 


23 кастрычніка. " 
Кастусь Тарасаў. 


“Менск у часы сталінскіх рэпрэсіяў” 


- пісьменнік 


29 і 30 кастрычніка. “Менскія ваколіцы” - доктар гістарычных навук, 


прафесар Анатоль Грыцкевіч. 





Запрашаюцца абітурыенты, студэнты і аспіранты з Менска і ваколіц. 


Адказы на крыжаванку на ст. 12. 


Па гарызанталях: І. Залога. 3. Крыжык. 6. Кат. 8. Прага. 9. Уздым. 11. Лязо. 12. 
Цэбар. І3. Зрок. 16. Байка. 17. Крыга. 19 Гуз. 21. Зарана. 23. Гальмо. 27. Кава. 28. Рокаш 
29. Ляна. 32. Рубон. 33. Нырка. 34. Яры. 35. Адмена. 36. Дзякуй. 

Па вертыкалях: І. Завала. 2. Гмах. 4. Рада. 5. Клямка. 6. Карэц. 7. Тупат. 8. Позва 
10. Мурог. 14. Склад. 15. Краля. 16. Бэз. 18. Або. 19. Гародня. 20. Зграбны. 22. Адвар 2: 
Млява. 25. Скруха. 26. Шахрай. 30. Збан. 31. Друз. 





наша будучыня 


Ахвяраванні на ТБМ 


1. Казлоўская Іна, Менск - 1400 руб. 

2. Антух Мікола, Аўстралія - 100 дол. 

3. Лягенчанка Слава, Аўстралія - 50 дол. 
4. Фурс Антон, Паставы - 5000 руб. 

5. Русак Андрэй, Менск - 1000 руб. 

6. Лыч Леанід, Менск - 5000 руб. 


Паведамленне 


Таварыства беларускай мовы пры 
падрыхтоўцы да чарговага УІІІ з'езду 
панесла вялікія выдаткі і займела запа- 
зычанасці. Просім сяброў ТБМ па меры 
магчымасці падтрымаць арганізацыю ў 
гэтых умовах. 

Просім Вашыя ахвяраванні дасылаць 
на адрас: вул. Румянцава 13, г. Менск, 
220005, альбо пералічыць на разліковы 
рахунак ТБМ Ле 3015212330014 у Менскай 
гардырэкцыі ААТ Белбізнесбанка код 764 
праз любое аддзяленне ашчадбанка Бела- 
русбанк (камісійны збор пры гэтым не 
бярэцца). 


Грамадскае зб'яднанне "Таварыства беларускай мовы імя 


Францішка Скарыны" УНП 100129705 


атрымальнік плацяжу 


Мінская гарадская дырэкцыя ААТ "Белінвестбанка" 


Рахунак атрымальніка І 3015212330014 паі 


Вія 
плацяжу 


Ахняраван ні 


Касір 


Плацельшчык 


на дзейнасць . 


назая данка 
І 7е4 І 


прозвішча, імя. імя па-бацьку, адрас) 


Дата Сума 


Грамадскае аб'яднанне "Таварыства беларускай мовы імя 
Францішка Скарыны" УНП 100129705 


атрымальнік пязняу 


Мінская гарадская дырэкцыя ААТ "Белінвестбанка" 


Рахунак атрымальніка 


нвзва банка 


С3015212330014 


Асабовы 
рахунах 











Квітанцыя 


Касір 


(празеішча, імя імя на-бацьку, апрас 


Пеня 
Разам 














Навінкі беларускай фанаграфіі 
“Крыві” бываюць розныя 
“Крыві” - “Усе лугі”, Мн., 2002, Веіриакі 








Цікава, што сапраўдная каштоўнасць гэтага сінгла, 
выдадзенага гады за паўтары перад выхадам славутага 
альбома “МіпзК-Вегііп”, пакрысе выкрышталізоўваецца 
толькі цяпер. Рэч у тым, што паміж двума рэлізамі - 
кардынальны раскол у гурце “Кгіу/і”, выкліканы адыходам 
Зміцера Вайцюшковіча, аднаго з заснавальнікаў Альбома 
прыхільнікі чакалі так доўга, што ледзь было ўжо не 
змірыліся з думкай аб адыходзе ўлюбёнай каманды ў аналы 
гісторый. І ўсё ж “Кгіуі” выжылі, альбом “Міп5Кк-Вегііп” не 
проста пацешыў настальгічныя ўспаміны аб легендарным 
шляху, а і выявіў некранутыя пласты творчага ворыва: 
пластычны драматызм голасу Веранікі Кругловай (у 
дэбютным “Неі, Іо!і”, 1996, дый у славутым “За туманам”, 
1998, ён быў яшчэ ў цені каларытнага амплуа Зміцера 
Вайцюшкевіча), разнастайнасць выканаўчай манеры 
гітарыста Піта Паўлава (у 1998-м ён толькі падэнэрэміў, 
падвыразніў уогіфтиузіс гучанне альбома “За туманам”, а 
тут сталася, што віртуозна валодае і акустыкай ды нават 
трапнай нацыянальнай гуморай). 

Але, якім коштам гэта дасягнута? За пяцігодку 
чакання фэны Вайцюшковіча знайшлі свайго куміра ў 
“Міп5К-Вегііп” толькі на бэквакалах, хоць да 2002 -га ён 
яшчэ працаваў у складзе “Кгічі”. А вынік дзе? 

Вось тут і прыгадваецца той унікальны чорны сініл 
з рэпрадукцыямі рунічных паганскіх петрогліфаў на 
вокладцы. 

Песні з лідарным вакалам Веранікі Кругловай 
(беларуская “Сяму-таму”, курдская “Мегет-пегет”, 
курдска-беларуская “У цябе, у мяне”) потым увайшлі ў 
альбом “Міп5К-Вегііп”, а вось знакамітая Вайцюшковіцкая 
апрацоўка беларускага фальклору “Усе лугі” не выходзіла 
ні на альбомах “Кгіхі”, ні на сольніках артыста, а 
захавалася толькі тут: 

“Усе лугі, усе лугі, усе сенажаці... 

Пытаецца сын у мамкі, каторую браці. 

“Бяры сынку, бяры сынку, бяры багатырку: 

Багатырка багатая - валы ды каровы, 

А ў дзяўчынкі-сіротачкі толькі чорны бровы, 


Дзяўчыначкі-сіротачкі нічога ня маюць..." 

Карацей кажучы запальны сюжэт пра тое, што 
сіротачцы ўсё адно давядзецца пасвіць чужых кароў і 
тады... Якая прастора для будучых выдаўцоў спадчыны 
“Кгімі”: надумаеце перавыдаваць раннія альбомы гурта, 
маеце бліскучы хіт для бонуса. 

Зрэшты, на сінтле не адзін такі сюрпрыз: усе, бадай, 
добра памятаюць каларытную песеньку “Свякроў” з 
альбома “За туманам”, але ці ўсе ведаюць, як гэтую песню 
апрацавала ў Берліне артыстка аднаго з лонданскіх клубаў 
Ріапе РеПа. Вось акурат ейны унікальны трэк “Шва- 
гермутэр” (іе Зспулегвегтуйег”) і стаў добрым дадаткам 
праграмы гэтага сінгла. 

Неяьга не сказаць пару слоў і пра мастацкую аздобу 
выдання. Ёю займаўся дызайнер Карзун (не блытаць з 
Віктарам Корзунам, які аздабляў альбом “Люстэрка” гурта 
“Уліс”). Канцэптуальна ў гэтай працы на Ігара моцна 
паўплываў ягоны сваяк гісторык Сяргей Прохараў, 
захоплены даследваннямі беларускага камнепісу (петра- 
графіяй). Вось акурат рунічныя знакі з найбольш знакамітых 
нашых валуноў і склалі аснову дызайну дыска. Ігар Корзун 
расказвае, што недасведчаныя людзі схільныя адносіць 
такую сімволіку да скандынаўскіх традыцыяў, але хіба 
толькі пад уплывам акупацыйнай ідэалогіі не здольныя 
прызнаць адметнасць нашага культурнага шляху з 
глыбокай старажытнасці. 

Акрамя ўсіх сваіх вартасцяў гэты дыск прывабны 
для калекцыянераў і сваім арыгінальным паліграфічным 
увасабленнем. 

Вітаўт МАРТЫНЕНКА. 





У ГОМЕЛІ АДБЫЛАСЯ ПРЭЗЕНТАЦЫЯ 
ДЫСКА ВЫБРАНЫХ ТВОРАЎ СПЯВАЧКІ 
ВАЛЬЖЫНЫ ЦЯРЭШЧАНКІ 


І0 кастрычніка ў Гомельскім гарадскім цэнтры 
культуры адбылася прэзентацыя дыска выбраных твораў 
і канцэрт спявачкі Вальжыны Цярэшчанкі. Сярод іх песні 
на вершы беларускіх паэтаў Алеся Гаруна, Ларысы 
Геніюш, Уладзіміра Жылкі, Уладзіміра Караткевіча, 
Анатоля Сыса, Яна Чачота. Таксама на дыску ёсць 
калядны цыкл і песні, выкананыя разам з гомельскім 
бардам Змітром Вінаградавым. 

Вальжына Цярэшчанка -- вядомы беларускі бард, 
лаўрэат першага фестывалю аўтарскай песні, удзельніца 
фестывалю аўтарскай песні “Міеп5к-1996” і фестывалю 
беларускай музыкі “Басовішча” ў Польшчы. Цяпер 
Вальжына выкладае музыку і спевы ў Гомельскай 
беларуска-славянскай гімназіі імя І. Мележа. 

Алена КАЛАЧОВА, БелаПАН. 






Хе 38 (625) 


15 КАСТРЫЧНІКА 2003 г. 





225 гадоў з дня народзінаў 





Ліцэйскі тэатр на сцэне! 


Ліцэйскі тэатр існуе 
ўжо 5 год. Ва ўсіх сваіх 
пастаноўках ён паказваў 
найвышэйшы ўзровень і пра- 
фесіяналізм актораў. Пас- 
таноўкамі (а іх каля 10) 
кіравалі розныя людзі, у тым 
ліку і Уладзімір Колас - 
дырэктар ліцэя. Ліцэйскі 
тэатр прымаў удзел у Фес- 
тывалях франкафонных тэ- 
атраў, дзе атрымліваў са- 
мыя высокія ацэнкі. Самым 
значным і гучным ліцэйскім 
праектам стаў “Народны 
альбом” - мюзыкл-п'еса на 
аднайменную кружэлку. 

Апошні ж год ліцэ- 
істы разам з Сяргеем Пата- 
ранскім займаліся паста- 
ноўкай купалаўскай “Паў- 
лінкі”. Пад кіраўніцтвам 


рэжысёра “Паўлінка” набы- 
ла складаны псіхалагічны 
характар, песімістычны 
канец з прысмакам сучас- 
насці. Два разы “Паўлінка” 
ўжо з'яўлялася на сцэне, 
гэта было яшчэ ў ліцэскіх 
мурах па Кірава, 21. У хут- 
кім часе адбудзецца першая 
прэм'ера спектакля пасля 
трагічных падзеяў з ліцэем. 


19 кастрычніка на 
Ўправе БНФ, а 17.00, на 
вечарыне, прамеркаванай 15 
угодкам Фронту. 

4 лістапада - у музеі 
імя Янкі Купалы, а 15.00, на 
вечарыне, прымеркаванай да 
ўгодкаў Паўліны Мядзёлкі - 
першай выканаўцы ролі 
Паўлінкі. 


А ФІША 


Тэатральная студыя НГЛ імя Якуба Коласа 
“ПАЎЛІНКА” 
сцэнічныя фантазіі паводле п'есы Янкі Купалы 


Пастаноўка: Сяргей Патаранскі 
Гукарэжысёр: Наста Варачаева 
Паўлінка: Любоў Аношка 

Яўхім Сарока: Франак Вячорка 
Адольф Быкоўскі: Павал Супаненка 
Альжбэта Крыніцкая: Ксенія Гаеўская 
Сцяпан Крыніцкі: Яўген Воўк 
Агата Пустарэвіч: Тацяна Сяцке 
Пустарэвіч: Маке Русць 

Цыганка: Наста Варачаева 

Янка Купала: Сяргей Патаранскі 





У МЕНСКУ АДКРЫЛАСЯ ВЫСТАВА 
ЖЫВАПІСУ, ПРЫСВЕЧАНАЯ 75- 
ГОДДЗЮ З ДНЯ НАРАДЖЭННЯ 
НАРОДНАГА МАСТАКА БЕЛАРУСІ 
ГАЎРЫЛЫ ВАШЧАНКІ 


Вечарам І0 кастрыч- 
ніка ў Менску, у Нацыя- 
нальным мастацкім музеі 
адкрылася выстава жыва- 
пісу, прысвечаная 75-год- 
дзю з дня нараджэння народ- 
нага мастака Беларусі Гаў- 
рылы Вашчанкі. 

На ёй прадстаўлена 
76 палотнаў майстра, сярод 
якіх пейзажы і партрэты, 
падзеі іасобы нацыянальнай 
гісторыі “Канстанцін 
Астрожскі”, “Леў Сапега” і 
“Чорная быль”, а таксама 
міфалагічныя і сімволіка- 
алегарычныя творы (сярод 
іх -- “Легенды Нясвіжа”, 
“Попел купальскага вог- 
нішча” і “Знічка”). 

Выступаючы на ад- 
крыцці выставы, першы 
намеснік міністра культуры 
Уладзімір Рылатка зазна- 
чыў, што “работы патрыяр- 
ха сучаснага айчыннага 
жывапісу вызначаюцца вы- 
датным густам, сапраўднай 
інтэлігентнасцю, спакоем і 
болем з таго моманту, калі 
мастак фізічна ўжо не можа 
вярнуцца на радзіму сваіх 
продкаў. (Г. Вашчанка нара- 
дзіўся ў вёсцы Чыкалавічы 
Брагінскага раёна Гомель- 
скай вобласці, якая пацяр- 
пела ад наступстваў Чар- 
нобыльскай катастрофы -- 
БелаПАН.). Аднак думкамі 
і пачуццямі майстар паста- 
янна вяртаецца ў край свай- 
го дзяцінства”. 

Старшыня Гомель- 
скага аблвыканкаму Аляк- 
сандр Якабсон выказаў 


удзячнасць мастаку за 
“глыбокі след, які ён пакінуў 
у гісторыі нацыянальнага 
мастацтва”, а таксама за 
калекцыю твораў, падара- 
ваных жыхарам горада. 

Рэктар Беларускай 
дзяржаўнай акадэміі мас- 
тацтваў, доктар мастацтва- 
знаўства Рычард Смольскі 
заўважыў, што створаная ў 
Гомелі Карцінная галярэя 
Гаўрылы Вашчанкі “навекі 
стала беларускім цудам 
свету”. 

Старшыня Беларус- 


кага саюза мастакоў Ула-, 


дзімір Басалыга заявіў, што 
майстар пражыў па-сапра- 
ўднаму шчаслівае жыццё, 
бо “ён ніколі не здраджваў 
мастацтву, якім заўсёды 
служыў Айчыне і беларус- 
каму народу”. Паводле слоў 
У. Басалыгі, творчасць мас- 
така, заснаваная “на шт- 
одзённай натхнёнай працы, 
уяўляе сабою стрыжневую 
з'яву нацыянальнай куль- 
туры”. 

Народны мастак Бе- 
ларусі Васіль Шаранговіч 
падкрэсліў, што майстар 
стварыў уласную школу 
выяўленчага мастацтва, а 
“яго творчасць складае сла- 
ву беларускай культуры”. 
“Імя Гаўрылы Вашчанкі 
стаіць у адным шэрагу з 
імёнамі Васіля Быкава і Ніла 
Гілевіча”, -- сказаў В. Ша- 
ранговіч. 


Марат ГАРАВЫ, 
БелаПАН. 





Марціна Пачобута- 
Адляніцкага 


У паэме 
“Пан Тадэвуш” 
Адам Міцкевіч 
прысвяціў вялі- 
кі ўрывак аст- 
раноміі і ўзга- 
даў імя выдат- 
нага беларус- 
кага вучонага 
Марціна Пачо- 
бута-Адляніц- 
кага У ХУШ - 
пачатку ХІХ 
ст. астраноміяй 
цікавіліся мно- 
гія. А Віленская 
абсерварорыя, 
дзякуючы Мар- 
ціну Пачобуту, набыла су- 
светную вядомасць. 

Будучы вялікі вучо- 
ны нарадзіўся ў 1728 г. у в. 
Саламянка, непадалёку ад 
Горадні ў небагатай шля- 
хецкай сям'і. Першапачат- 
ковую адукацыю атрымаў 
у Гарадзенскай езуіцкай 
школе, потым вучыўся ў 
Віленскай езуіцкай акадэміі. 
Пасля стажыроўкі ў Фран- 
цыі маладога вучонага за- 
хапіла астраномія. На ра- 
дзіму ён вяртаўся з марай 
зрабіць Віленскую абсерва- 
торыю адной з лепшых у 
Еўропе. І праз некалькі га- 
доў тытанічнай працы 
ажыццявіў яе. 

А ў 1780 г. М. Па- 
чобута-Адляніцкага пры- 
значаюць рэктарам Вілен- 
скай акадэміі. Гэтую адказ- 
ную пасаду ён будзе зай- 
маць дзевятнаццаць гадоў. 
Як вядодма, у той час Ака- 





М. Пачобут-Адлявіцкі. 





дэмія мела статус галоўнай 
школы ВКЛ. Абсалютную 
большасць яе студэнтаў 
складалі выхадцы з Бела- 
русі. Рэктар клапаціўся, каб 
маглі атрымаць адукацыю 
юнакі з бедных сем'яў. Яму 
даводзілася разрывацца 
паміж рэктарскімі клопа- 
тамі і любімай навукай - 
астраноміяй. Вынікі яго на- 
вуковых доследаў сабраны 
ў некалькідх дзесятках та- 
моў. Яго працы друкавалі 
часопісы многіх еўрапейскіх 
краін. Асаблівую цікавасць 
выклікалі праведзеныя ім 
назіранні за Меркурыем. Ён 
вызначыў каардынаты шэ- 


рагу населеных пунктаў 
Беларусі, Літвы, Украіны. 
Нават у апошнія гады жыц- 
ця, маючы 80 гадоў і дрэн- 
нае здароўе, ён працягваў 
працу ў сваёй абсервато- 
рыі... 

Людміла Трэпет. 


(І 


Пастаянным удзельнікам рэспубліканскіх фесты- 


валяў і святаў у Беларусі з'яўляецца народны хор з Пружан 
“Вербніца” пад кіраўніцтвам Івана Іванавіча Гвоздзіка. 
Артыстаў у непаўторных самабытных строях з цудоўна 
падабраным рэпертуарам заўсёды цёпла сустракаюць 
жыхары гарадоў і сёлаў нашай краіны. Са сваёй творчасцю 
хор знаёміць слухачоў і ў суседняй Польшчы. 

Фота Рамана Кабяка, БелТА. 


У 


наша 


(Працяг. Пачатак у 
папярэдніх нумарах.) 


Бедныя, перапало- 
ханыя і ў паніцы маці, сё- 
стры і брат, вочы залітыя 
слязьмі, не ведалі што браць, 
што пакаваць, харч ці бяліз- 
ну і колькі. Бо тады ніхто не 
ведаў ці гэты арышт быў 
часовы, ці даўжэйшы, ці 
вечны. Не ведалі яны тако ж 
куды іх павязуць. А НКВД- 
зісты падганялі іх каб збі- 
ралі харчы і рэчы хутчэй, 
хутчэй г. зн. “собирайтесь 
побыстрее, побыстрее...” 

Дзеля справядлівасці 
і аб'ектыўнасці трэба тут 
успамянуць, што сярод 
НКВД-зістаў былі людзі 
добразычлівыя. Калі нашую 
сям'ю арыштавалі, адзін 
энкавадзіст паціху казаў 
маёй маці, каб забірала ўсё, 
бо там вам “усё прыдасца”. 
Мала гэтага, ён, аглядаю- 
чыся на сваіх начальнікаў, 
нават дапамагаў пакаваць 
рэчы. 

Аднак напакавалі то- 
лькі трохі бялізны, харчоў, 
гаршчкоў. Потом быў да- 
дзены загад пакінуць дом і 
ісці да падводаў, што чакалі 
на дварэ. А на вуліцы заба- 
чылі яны на санках дзве сям'і 
леснікоў з Патапавіч. Гэта 
былі Кананчукі. 

У гэты трагічны і 


нясчасны дзень бальшавікі 
арыштавалі 18 асоб, а павез- 
лі далей 17. Адну асобу, 
маю бабку Наталлю, пакуль 
пакінулі; пра яе лёс напішу 
больш падрабязна далей. 

Канвой з арыштава- 
нымі людзьмі, без следства, 
без ніякіх абвінавачванняў, 
без суда, пацягнуўся цераз 
раку Піну на ўсход, у бок 
Пінска. Везлі іх цераз вёскі 
Яечкаваічы (адкуль была 
родам мая маці Марыя), 
Еўлашы да вёскі Дубое. У 
Дубое завезлі іх да былой 
сельскагаспадарчай шко- 
лы. Там пераначавалі: 

Пра арышт нашай 
сям'і і перавозку аж да вёскі 
Дубое я апісаў паводле та- 
го, што мне расказалі мае 
бацькі, брат і сёстры. Ды 
пра гэты арышт гутарылі 
часта, гадамі. 


ШТО БЫЛО СА МНОЮ”? 


Восенню 19359 года я 
паступіў вучыцца да гім- 
назіі ў Пінску. З нашай вёскі 
ў гімназіі быў яшчэ адзін 
хлапец - Іван Снарскі. Іван і 
я, мы жылі разам на кватэры 
ў габрэйскай сям'і на вуліцы 
Стараганчарскай. Гэтыя 


габрэі жылі вельмі бедна, але" 


былі добрымі людзьмі. 

Заняткі ў гімназіі вя- 
ліся на рускай мове. Нам, 
выпускнікам з польскіх па- 
чатковых школаў, не ўсё 
было лёгкае, не ўсё было 
зразумелае, а перадусім 
матэматыка з яе рознымі 
тэрмінамі і “естествозна- 
ние” тако ж са сваімі асаб- 
лівымі словамі. Але мы да- 
валі рады. 

Ад часу да часу, пас- 
ля заняткаў, я ездзіў да 
Патапавіч да бацькоў у 


р 38 аа 


суботу, а вяртаўся назад да 
Пінска ў нядзелю. 

Субота 10.02.1940 
года не была днём, у які Я 
меў намер ехаць да Патапа- 
віч. Але, пасля заняткаў у 
гімназіі, мне штось карцела, 
я быў неспакойны, я не чуў- 
ся весёлым, каб пайсці пагу- 
ляць па горадзе. Сказаў 
свайму сябру Івану, што я 
пастанавіў ехаць додому. 
Ужо вечарам, калі было 
цёмна, я пайшоў да пабліз- 
кай чыгуначнай станцыі. 
Мы, студэнты, мелі бясплат- 
ны праезд. 

На станцыі поўна 
людзей, старых, маладых, 
дзяцей. Людзі з валізкамі 
пакупкамі, гавораць на роз- 
ных мовах. Прыехаў цягнік. 
Цягнік перапоўнены. Але 
мне неяк удалося ўлезці ў 
вагон. Цягнік рушыў на 
захад, хутка даехалі да 
станцыі Юхнавічы, дзе я 
высеў. З Юхнавіч да Пата- 
павіч прыблізна 10 км. 

Ужо была поўнач. На 
дварэ страшэнны мароз. У 
небе поўна зорак. Каб хут- 
чэй дайсці дадому, я кіруюся 
цераз лес да вёскі Яечкаві- 
чы. Іду каля дома нашых 
блізкіх крэўных. Там усе 
спяць, дык я да іх не захо- 
джу. Іду далей, цераз замёрз- 
шую раку Піну, даходжу да 
Патапавіч, да нашага дома. 

У хаце, як і трэба 
было спадзявацца ў такую 
познюю: ноч, былю: цёмна. 
Стукаю ў дзверы. Ніхто не 
адзываецца. Я падумаў, 
што яны не адчыняюць дзвя- 
рэй дзеля таго, што не веда- 
лі, хто стукае ў дзверы, 
проста яны баяліся. Я тады 
стукаю ў дзверы яшчэ і 
галасней і крычу: “Бацька, 
маці, гэта я - Міша”. І зноў 
ніхо не адгукнуўся. Са стра- 
ху я амаль не абмлеў. Не 
ведаў што рабіць, куды ісці, 
каго пытацца. 

І тут да галавы пры- 
йшлі страшэнныя думкі аб 
тым, як у 1939 годзе, падчас 
бяспраўя, людзі знікалі, лю- 
дзей забівалі. Падумаў, што 
штось трагічнага сталася і 
з нашай сям'ёй. 

Недалёка ад нас у 
вёсцы жыла мая цётка Мар- 
та, сястра майго бацькі. 
Накіраваўся да яе. Падхо- 
джу да яе дома. У хаце га- 
рыць газавая лямпка. Чую, 
што ў доме плачуць. Я так 
перапалохаўся, што не ве- 
даў, што рабіць далей, ці ісці 
да цёткі да хаты ці ўцякаць. 
А ў міжчасе сэрца ўжо не 
біла а бухала. Пачаў валіц- 
ца свет пад маімі дрыжа- 
чымі нагамі. Ўся надзея аб 
навуцы, аб прышласці хут- 
ка прапала. Я тако ж за- 
плакаў.... Але, усё-такі па- 
станавіў увайсці да хаты. 

У хаце забачыў на 
пасцелі хворую бабку На- 
таллю. Усе плачуць. І з-за 
слёзаў не могуць расказаць 
мне, што сталася з бацькамі, 
дзедам, сёстрамі і братам. 
Але ў канцы расказалі. Я 
аддыхнуў, бо дазнаўся, што 
яны ёсць жывымі. 

Але што рабіць мне, 
трынаццацігадоваму хлоп- 


ая КАСТРЫЧНІКА 2003 г. 


У Спа МІНЫ МІХАІЛА ПВЭДЗЮКА 


чыку? Куды падзецца і на як 
доўга? У галаве раптам 
паўстала многа пытанняў, 
на якія цяжка было знайсці 
задавальняльныя адказы. 

Цётка Марта сказа- 
ла, што калі я хачу, дык 
магу заставацца жыць ра- 
зам з імі. Гое, што яны ма- 
юць, будзе і для мяне. 

Падзякаў цётцы за 
прапанову. Сказаў ёй, што 
я, аднак, хачу забачыцца з 
бацькамі, параіцца, быць 
можа, развітацца. 

У нядзелю 11.02. 1940 
года, вельмі рана, развітаў- 
ся з бабкай, цёткай і ейнай 
сям'ёй. Сам адзін пайшоў 
пяшком да вёскі Дубое (12 
км. ад Патапавіч). Даходжу 
да школы, куды завезлі 
арыштаваных людзей. 

Школа аказалася ак- 
ружана ўзброенымі НКВД - 
зістамі, якія без пропуску 
нікога туды не ўпускалі. 
Мяне тако ж адразу не пус- 
цілі да гэтай школы. Я ім 
(НКВД) расказаў, хто я такі, 
паказаў сваё “удостове- 
рение” са здымкам. Адышлі. 
Потым вярнуліся і мяне 
прапусцілі. Напэўна спраў- 
дзілі аркуш, каго мелі ары- 
штаваць і на якім быў тако 
жіяЯ. 

Ужо па вайне мы да- 
зналіся, НКВД-зісты прыхо- 


дзілі да дома ў Пінску, дзе Я 
жыў і пыталіся, “Куды Я 


падзеўся” 


І так закончылася 


мая “свабода”, калі можна 
назваць “свабодай” жыццё 
ў дыктатарскай дзяржаве з 


сатанінскім бяспраўем. 
УЖО ЗНОЎ РАЗАМ 


Заходжу да школы. 
Знайшоў нашу радню. З 
плачам і слязамі ўцешыліся 
яны, што я да іх далучыўся. 
Я тако ж уцешыўся, што Я 
разам з імі. Расказалі мне, 
як іх арыштавалі, хоць Я 
ўжо пра гэта ведаў ад цёткі 
Марты. Я расказаў ім аб 
сябе, як да іх прыехаў. 

А ў гэтай школе поў- 
на арыштаваных людзей з 
розных акалічных вёсак. 
Паветра цяжкае, няма чым 
дыхаць. Забачыў нашых 
аднавяскоўцаў з Патапавіч, 
семўі Кананчукоў. А там 
бесперапынна людзі пла- 
чуць, галосяць, енчаць, ЯК У 
Дантаўскім пекле. Дзеці 
плачуць з голаду, холаду. 
нявыспаныя і парамучаныя. 
Пажылыя плачуць, бо не 
ведаюць ці дажывуць да 
наступнага дня і чым гэта 
ўсё кончыцца. Падлеткі 
плачуць, бо бачаць, што іх 
бацькі плачуць і галосяць, 
як па нябожчыках. Цяжка і 
балюча апісаць усё тое, што 
тады адбывалася ў школе ў 
Дубаях. 

Масавыя вывазкі ня- 
вінных людзей называюць 
цяпер “этнічнай чысткай” 
Бо сапраўды, была гэта 
“нацыянальная чыстка, г. 
зн. карэннае і аўтахтоннае 


насельніцтва Беларусі і Ук-. 


раіны вывозілася ў глыб 
Расеі. І вывозілі цэлымі 
сем'ям і каб нават карэнні не 






засталіся. У гэтым бальша- 
вікі былі “первыми”, бо 
нават за царскімі часамі 
ўрад вывозіў на катаргу 
злачынцаў, бунтаўнікоў, 
паўстанцаў і д. п., але не 
цэлыя сем'і, ды яшчэ без 
абвінавачванняў, без суда. 

11.02.1940 г. ў нядзе- 
лю, вязуць нас усіх пад 
строгім надзорам НКВД, да 
Пінска. Ў Пінску завезлі да 
чыгуначнай станцыі дзе 
чакалі; на нас таварныя ва- 
гоны. Ўкінулі нас да іх. 
Вагон закрылі, зарэглявалі. 

У нашым вагоне бы- 
ло шэсць сем'яў, разам 29 
асобаў. Нас, Швэдзюкоў, 
было восем асоб. У адной 
сям'і Канчукоў было шэсць 
асоб а ў другой сям'і было 
чатыры асобы. У сям'і Ціпун 
- чатыры асобы. У сям'і 
Шток (асаднік) было чаты- 
ры асобы. І нарэшце сям'я 
Шчука складалася з трох 
асоб. 

Першыя чатыры ся- 
м'і (22 асобы) былі белару- 
самі, а астатнія дзве сем'і (7 
асоб) былі палякамі. Адпа- 
ведна 7676 і 247. 

У вагоне былі двух- 
ярусныя, голыя, драўляныя 
нары. Маленьккія вокны 
былі закратаваныя. Пасярэ- 
дзіне вагона стаяла печка 
(цяплушка) і трохі вугалю. 
У падлозе каля дзвярэй была 
дзірка для асабістых па- 
трэб... Найбольш з гэтага 


цярпелі, аж да хвароб, ка- 


беты і дзяўчаты. 

У вагонё холад, цяж- 
кае паветра, няма чым ды- 
хаць, людзі кашляюць без 
канца. А да гэтага беспера- 
пынны плач, енкі. Людзі 
галодныя, а губы і горла 
сухія ад адсутнасці вады. 

Цераз краты відно 
было людзей, якія пазіралі 
на вагоны, але да якіх баялі- 
ся пдыйсці. Ад часу да часу 
чуць было спевы чырвона- 
армейцаў; спявалі “...вста- 
вай проклятьем заклемён- 






на раны. Гэта быў цынізм 
вышэйшай ступені. 

А цэлы час, у дзень і 
ў начы, прывозяць новых 
людзей, пакуюць да ваго- 
наў. Як скамплектавалі цяг- 
нік, дык пацягнулі яго на 
ўсход, у няведамую даль. 
Едзем цераз Лунінец, Міка- 
шэвічы. Даязджаем да Жыт- 
кавіч, дзе цягнік спыніўся, 
далёка ад станцыі. Усё гэта 
рабілася з мэтаю, каб людзі 
не бачылі закратаваных 
вагонаў з людзьмі; камуні- 
сты не хацелі, каб людзі 
ведалі пра іхнія беззаконні, 
іхнюю нялюдскасць. 

У Жыткавічах адчы- 
нілі дзверы вагонаў і да- 
зволілі найперш кабетам, а 
потым нам выйсці з вагонаў, 
пад строгім наглядам 
НКВД, дзеля асабістых па- 
трэбаў. Пры нагодзе мы 
набралі многа снегу, які 
потым тапілі на воду. 

З Жыткавіч паехалі 
цераз Калінкавічы, Рэчыцу 
аж да Гомеля. У Гомелі зноў 
затрымаліся далёка ад чы- 
гуначнай станцыі. Тут, жа 
першы раз далі нам некалькі 
вёдраў супу і трохі хлеба. 
Дасталі тако ж і трохі вады. 
А потым па дарозе давалі ад 
часу да часу вугаль, хлеб і 
суп, переважна “лапшу” і 
“Ци”. 

І так вязуць нас і 


вязуць, днямі і начамі. А мы. 


цэлы час думаем і пытаемся 
наіўна адзін другога “ку- 
ды”, “як яшчэ доўга”, “які 
будзе канец гэтага” і д. п. 
Ад часу да часу цягнік за- 
трымліваецца пераважна 
далёка ад вялікіх горадоў, 
ад станцый. 

З Гомеля едзем на 
ўсход. Цераз краты заўва- 
жылі што мінаем Бранск. З 
Бранска даехалі да Масквы. 
З Масквы цягнік накіроўва- 
ецца на поўнач. Мы здзіві- 
ліся, але трохі і аддыхнулі: 
значыць нас не вязуць на 
сумна-вядомы Сібір. Даеха- 

На цяплушцы трохі варылі, 
што хто меў. Але не было 
дратоў, каб прывязаць гар- 
шкі да бляшанага гарачага 
коміна. І калі цягнік ру- 
шыць, ці затрымаецца, ці 
раптам затармозіцца, дык 
вагон затрасецца і гарачыя 
гаршчкі з вадой ці ядой па- 
даюць на падлогу і разбі- 
ваюцца; часам ад гэтага 
людзі парыліся. Акрамя гэ- 
тага была яшчэ адна бяда. 
У нашым вагоне было аж 
шэсць сем'яў. А на малой 
пліце на цяплушцы можна 
было паставіць толькі адзін 
гаршчок. Дык зразумела, 
што, часам, з прыгатваннем 
ці варэннем яды трэба было 
чакаць на сваю “калейку” 
цэлы дзень. 

Па дарозе, якая цяг- 
нулася ІЗ дзён, многа лю- 
дзей захварэла, людзі ўмі- 
ралі. Хворых забіралі да 
бальніц, а пасля вылечвання 
адсылалі іх да пасёлкаў дзе 
размясцілі іх родных. 

Пасля Волагды пача- 
лі адчэпліваць вагоны. А 
мы едзем далей, цераз Ко- 
нашу, Няндому, Плясецк да 
станцыі Емцы. На гэтай 
чыгуначнай станцы! адчапі- 
лі многа вагонаў разам з на- 
шым. Прычапілі іншы пара- 
воз і павезлі нас улева (на 
захад ад станцыі). Мы доў- 
га не ехалі. Сярод дрыму- 


чых лясоў цягнік затрымаў- 
ся за 10 км ад Ёмцаў зноў 
адчапілі вагоны, разам з 
нашым вагонам. Загадалі 
нам пакінуць вагоны. А тут 
жа чакалі на нас падводы, 
якія завезлі нас да блізка 
паложанага пасёлка (лаге- 
ра). Падзялілі нас па бара- 
ках. Нашай сям'із 8 душ далі 
адзін маленькі пакойчык. 
Гэта была пятніца, 23-га 
лютага, 1940 г. 

І так закончыўся пер- 
шы этап трагічных падзеяў 
якія пачаліся арыштам на- 
шай сям'і 10 лютага, 1940 
года. 





Пачатак шляху сям'і Швэдзюкоў па тэрыторыі Беларусі 


ный...”, альбо жаласную 
“Катюшу”. Чуць было тако 
ж як спявалі “...Я другой 
такой страны не знаю, где 
так вольна дышыт чала- 
век...” Гэтыя астатнія словы 
былі для нас, арыштаваных 
і сядзячых за кратамі, соллю 


лі да Яраслаўля з яго мно- 
гімі царкоўнымі купаламі. З 
Яраслаўля едзем да Вола- 
гды. З Волагды вязуць нас 
на поўнач, у бок Архангель- 
ска. 

А цэлы час у нас бы- 
лі клопаты з “цяплушкамі”. 


Дзеля паўнаты даю 
поўны адрас нашага пасёя- 
ка-лагера: Архангельская 
вобласць, Плясецкі раён, 
станцыя Емца, 10 квартал. 


(Працяг ў настун- 
ным нумары.) 

Мікола Котаў 


НАРОДНЫЯ ГУЛЬНІ І ЗАБАВЫ 


Для любога ўзросту, танцавальныя, жартоўныя, рухомыя, сядзячы, стоячы, масавыя і ціхія, для любой вечарыны, абрадавага свята, 
вяселля, юбілею, на свемсым паветры: на вуліцы, плошчы, лузе, на вадзе і ў любых памяшканнях 


Хто ўмее весяліцца, 
той гора не баіцца. 
Хто гуляе, той здаровым бывае. 
Без штаноў застанешся, 
калі ў азартныя гульні завядзешся. 
Гуляй, гуляй, ды розум май. 
Той, хто толькі гуляе, грошай не мае. 
Трэба добра працаваць, 
тады можна і гуляць. 
Гуляй, мой народзе, 
у вялікім карагодзе. 
Гуляй ды галаву не губляй. 
Патанцуем, пагуляем, 
свята на душы пазнаем. 


ЗАЯЦ - МЕСЯЦ 


Усе становяцца ў круг, вядовец і 
ўдзельнікі робяць пераклічку: 

--- Заяц-месяц, дзе быў? 

-- У лесе. 

-- Што рабіў? 

-- Сена касіў. 

-- Куды клаў? 

--- Пад калоду. 

-- Хто ўзяў? 

-- Чур. 

На гэтым слове ўсе разбягаюцца, а 
той, каму выпала сказаць яго, --- ловіць іх. 
Каго ён зловіць, той і заяц. І гульня пачы- 
наецца зноў. 


ВОЎК 

Аднаго з дзяцей выбіраем “ваўком”, 
а астатнія -- “гусі”. 

Гусі: “Воўк, воўк, што ты робіш?” 

Воўк: “Яму капаю!” 

Гусі: “Навошта табе яма?” 

Воўк: “Ваду грэць!” 

Гусі: “Навошта табе вада?” 


Воўк: “Шыла мыць!” 
Гусі: “Навошта табе шыла?” 
Воўк: “Гусі калоць!” 


Гусі: “А дзе будзеш браць:” 

Воўк: “У вас красці!” 

Пасля гэтых слоў “гусі” разбягаюцца. 
Каго “воўк” зловіць, той ці выбывае з 
гульні, ці становіцца “ваўком”. 


ГУСАЧОК 

Аднаго з дзяцей выбіраюць “гусач- 
ком”. Да рук яму чапляюць самаробныя 
крылы. Дзеці, стоячы метры за тры ад 
“гусачка”, крычаць: 

- Го-го-го, гусачок! 
Зрабі хлопчыкам свісток 
З белага крыла, 

Ды з бліскучага пяра! 

“Гусачок” паважна набліжаецца і 
крылом дакранаецца да каго-небудзь з 
гульцоў. Той і будзе далей “гусачком” --- 
гэта пачэсна. 


ГРУШКА 
(Карагодная) 

Усе дзеці бяруцца за рукі і стано- 
вяцца ў круг, усярэдзіне прысядае хлопчык 
ці дзяўчынка -- “грушка”. Дзеці ходзяць 
карагодам і спяваюць: 

- А мы грушку пасадзілі, ўсе, ўсе. 

Няхай наша грушка расце, расце. 

“Грушка” у гэты час павольна пады- 
маецца. 

- Вырасці ты. грушка, 
вось такой вышыні 













Заснавальнік: 
ТБМ імя Францішка Скарыны. 


Пасведчанне аб рэгістрацыі: 
Ле 83 ад 28 чэрвеня 1996 г. 


Адрас рэдакцыі: 
220005, г. Менск, вул. Румянцава, 13. 


Адрас для паштовых адпраўленняў: 
231300, г. Ліда-2, п/с 7. 

Е-таі: пэ(дііда!. Гілеуо, егоапо.бу 
Вр://Ьт.оге.Бу/а5/ 





Распусціся, грушка, 
вось такой шырыні. 
Дзеці паказваюць, як “грушка” 
расце ўверх і ўшыркі. 
- Расці, расці, грушка, ды ў добры час, 
Патанцууй, грушачка, 
паскачы для нас. 
“Грушка” танцуе, падыходзячы да 
кожнага ўдзельніка карагода. 
- А мы тую грушку 
ўсе шчыпаці будзем, 
4д нашай грушачкі ўцякаці будзем. 
Усе падыходзяць да “грушкі”, каб 
пашчыпаць яе, і хуценька ўцякаюць. Каго 
“грушка” зловіць, той сам становіцца 
“грушкай”. 


ЯВАР 
Двое гульцоў, стаўшы адзін насуп- 
раць другога і ўзяўшыся за рукі, пады- 
маюць іх угору -- робяць “вароты”. Астат- 
нія, таксама ўзяўшыся за рукі, ланцужком 
праходзяць у вароты, прыгаворваючы: 
- Явар, явар, яварочак, 
Яваровы дзеткі 
У варотцы, у варотцы 
Дзвесце коней прапускалі, 
Аднаго затрымалі. 
Гэта будзеш ты. 
На апошніх словах “явар” апускае 
рукі. Каго ён затрымае, той выбывае з 
гульні, і так да апошняга. 


ДРОЗД І ГОЛУБ 


Усе ходзяць па кругу пад музыку. У 
цэнтры круга - - “дрозд”, а за кругам - 


“голуб”. “Дрозд” спявае: 


- Ці еў? Ці абедаў? Ці еў? Ці абедаў? 
Голуб варкуе: 
- Фарсіш, братка, падай стрэлку, 
злаўлю дзеўку. Пух! Пух! Пух! 

“Голуб” ловіць каго-небудзь, і той 
становіцца “голубам”. І ўжо ён пачынае 
гульню, а “дрозд” ловіць. І так да той пары, 
пакуль ўсе гульцы не пабудуць птушкамі. 


КАША ПРЫГАРЭЛА 


Ці малюецца, ці робіцца печ з прыпеч- 
кам, на які ставяць сапраўдны гаршчок. 
Удзельніку гульні даюць у рукі вілкі, 
завязваюць вочы. Па камандзе ён павінен 
тройчы павярнуцца вакол сябе і ісці да печы, 
каб выцягнуць гаршчок. Калі здолее падча- 


піць яго з першага разу, то атрымлівае прыз. 


ПЛЯЦЕНЬ 


Гуляць можна з любой колькасцю 
удзельнікаў. Па ліку выбіраюць аднаго 
“расплятальшчыка”. Ён адыходзіць і адва- 
рочваецца. За гэты час астатнія, ўзяўшыся 
з арукі, заплятаюцца ў пляцень. “Распля- 
тальнік” павінен знайсці апошняга і распля- 


таць так, каб рукі ў гульцоў не разрываліся. 


МАРОЗ 


З гульцоў выбіраюць двух Дзядоў 
Марозаў -- Мароз Чырвоны Нос і Мароз 
Сіні Нос. Яны становяцца ў цэнтры залы і 
спяваюць: 

-Я Мароз Чырвоны Нос, 
Я Мароз Сіні Нос. 
Хто да нас падыйдзе, 
Замарозім ураз. 
Усе разбягаюцца, а марозы павінны 
“замарожваць”: як да каго дакрануцца, той 
стаіць нерухома --- “замарожаны”, пакуль 





хто з сяброў яго не “размарозіць”, дакра- 
нуўшыся рукой. А марозы не даюць “разма- 
рожваць”. 


СПРЫТНЯГА 


Адзін з гульцоў выцягвае руку, 
павярнуўшы далоняй уніз. Астатнія пры- 
стаўляюць па адным пальцы пад яго далонь. 
Вядовец пачынае: 

- Пад бабчынай хатай 
Завяліся мышы. 

Бабка пачала лічыць -- 
Адна мышка ўжо пішчыць. 

На апошніх словах ён хапае пальцы. 
Чый ухапіў, той павінен выканаць загад 
(песню, танец ці інш і становіцца на месца 

БОТЫ 


Для пачатку трэба незаўважна з 
кожнай пары абутку схаваць адзін бот ці 
туфель. (Калі няма дзе хаваць, можна проста 
перамяшаць ўвесь абутак.) 

Вядовец спявае: 


-. У балоце на калодзе мядзведзь боты шые, 
А малыя мядзведзікі шоўкам падшываіюць. 
Хто тут затрымаецца, 
таму бот дастанецца.” 

На гэтых словах кожны кідаецца 
шукаць свой абутак і павінен знайсці за адну 
хвіліну. Хто будзе апошнім, той пачынае 
вадзіць гульню. 


ГУЛЬНЯ-ДРАЖНІЛКА 
“БЭРКА-ЦУКЕРКА” 


Дзеці выбіраюць аднаго па ліку і 
называюць яго “Бэрка-цукерка”. Гуляючыя 
адыходзяць ад яго і пачынаюць дражніць, 
тройчы паўтараючы: “Бэрка, Бэрка, дай 
цукерку”. Пасля трэцяга разу “Бэрка- 
цукерка” бяжыць, каб да кагосьці да- 
крануцца рукой ці палачкай. Але да- 
крануцца ён можа толькі да таго, хто не 
паспеў прысесці. Той, да каго дакрануўся, 
становіцца “Бэркай-цукеркай”, і гульня 
працягваецца. 

(Працяг у наступным нумары. ) 





Крыжавнка “Адновім мову” 


Перакласці на беларускую мову 

Па гарызанталях: 

І. Гарнизон. З. 
Крестик. 6. Палач. З. 
Жажда. 9. Подьём (нат- 
хненне). 11. Лезвие. 12. 
Ушат. 13. Зрение. 16. Ба- 
сня. 17. Льдина (на ра- 
цэ). 19. Шишка (на га- 
лаве). 21. Рановата. 23. 









( Рэдактар Станіслаў Суднік ) 

Тормоз. 17. Кофе. 28. Мя- 
теж. 29. Грядка. 32. Ура. 
33. Почка (анат.). 34. 
Овраги. 35. Видойзме- 
нение. 36. Спасибо. 

Па вертыкалях: І. 
Запор (на браме). 2. Гро- 
мадина (будынак). 4. 
Совет. 5. Зашцёлка (на 
дзвярах). б. Ковш. 7. То- 


Аўтары цалкам адказныя за падбор 
і дакладнасць прыведзенай інфармацыі 


ДЗІ І Г. 
7/В 





пот. 8. Повестка. 10. Му- 
рава. 14. Состав. 15. Да- 
ма (у картах). 16. Си- 
рень. 18. Или (злучнік). 
19. Гродно. 20. Грациоз- 
ный. 22. Отвар. 24. Вяло. 
25. Скорбь. 26. Жулик. 
30. Кувшин. 31. ІЦебень. 

(Ядказы можна 
праверыць на ст. 5.) 






